

د اسلامي تاريخ له پانو څخه

ډاکټر کفايت الله وردگ

د کتاب په اړه

د کتاب نوم : اسلامي تاريخ له پاڼو څخه

ليکوال :
ډاکټر کفايت الله وردگ .

د کمپيوټر چارې :
محمد نذير (ذبيح)

د چاپ وار : دوهم

د چاپ شمېره :
۲۰۰۰ ټوکه

د کتاب ټول حقونه له مولف

فهرست

سرلیک
مخ

- 1..... اسلام
- 3..... په ③ باندې ايمان
- 4..... په ملائكو باندې ايمان
- 7..... په كتابونو باندې ايمان
- 8..... په رسولانو ايمان
- 9..... د قيامت په ورځ ايمان
- 10..... په تقدير باندې ايمان
- 11..... د اسلام پنځه بناوې
- 12..... د اسلام شپږ كلمې
- 14..... په اسلامي تاريخ كې ځينې مهم ځايونه
- 17..... د كعبې د ننه
- 19..... كعبه له بهر نه
- 21..... د كعبې نومونه
- 23..... المسجد النبوي
- 30..... مسجد اقصی
- 35..... غار حراء
- 36..... غار ثور
- 36..... دار الارقم
- 38..... جنة المعللة
- 40..... جبل الرحمة
- 42..... مسجد ذی الحلیفة

- 43.....مسجد القبلتين
- 44.....مسجد جمعه
- 45.....مسجد العنبرية
- 45.....مسجد مصلی (مسجد غمامه)
- 47.....مسجد سُقيا
- 47.....مسجد احزاب / فتح
- 47.....مسجد ابي بكر
- 48.....مسجد على
- 48.....مسجد بني ظفر / مسجد بغل
- 48.....مسجد بني حرام
- 49.....مسجد اُبی
- 49.....مسجد ابي ذر (غفاري) (7)
- 50.....جنة البقيع
- 51.....د قران كريم په اړه معلومات
- 62.....په دنيا کې اول غر
- 63.....په دنيا کې اول قاتل
- 65.....د اول ځل لپاره بسم الله ليکل
- 66.....المصحف
- 66.....په اسلام کې اول شهیده
- 67.....په بیت الله کې د ننه پيدا کېدونکی ماشوم
- 68.....په اسلام کې اول جومات
- اول مسلمانان حضرت خديجه بنت خويلد رضي الله عنها
- 69.....
- 71.....په ماشومانو کې اول مومن
- 72.....په غلامانو کې اول مسلمان
- 76.....په اسلام کې لمری خطبه
- 77.....په اسلام کې لمری خليفه
- په مدينه منوره کې د رسول الله صلى الله عليه وسلم لمری هستوگنځی
- 77.....

- 78..... په اسلام کې لمړی وینه
- 79..... لمړی آس پالنه
- 81..... د غفار د قبیلې نه لمړی مسلمان
- 83..... د انصارو نه لمړی مسلمان
- 83..... د روميانو نه لمړی مسلمان
- 85..... د رسول الله صلی الله علیه وسلم لمړی واده
- 88..... د الله په لاره کې لمړی غیشي
- 88..... په اسلام کې اول موذن
- 89..... لمړی په زوره تلاوت کونکی صحابي
- 91..... په اسلام کې اول سفير
- 92..... لمړی هغه مسلمان چې يهودي يې وژلی
- په جنة البقيع کې لمړی دفن شوی مهاجر
- 93..... صحابي
- 94..... د روميانو سره د مسلمانانو لمړی جگړه
- 98..... په مدينه منوره کې لمړی نازل شوی سورة
- د فارس نه لمړی مسلمان حضرت سلمان فارسي
- 99..... دمسلمانانو او فارسيانو په مينځ کې لمړی
- 102..... جگړه
- 103..... د جزيرة العرب نه د يهوديانو شړل
- 103..... په کوفه کې اول دفن کېدونکی صحابي
- 105..... په مسجد نبوي کې شگې اچول
- 105..... په زمکه باندې لمړی ونه
- 106..... په اسلام کې لمړی شاعر
- 109..... لمړی جومات چې مناره ورته جوړه شوه
- هغه صحابي چې د رسول الله امامت يې هم کړی
- 112..... دی
- 116..... ذو شهادتين صحابي
- 118..... عمر فاروق 7

- 125.....د جُمعی د مانځه لپاره دوهم اذان.....
 128.....اندلس ته رسېدونکی لمړی مسلمان امیر....
 128.....اول مسلمان پیدا کېدونکی ماشوم.....
 129.....د اسلام نه لمړی مرتد.....
 130.....د اموي خلافت لمړی خلیفه.....
 134.....د عباسي خلافت لمړی خلیفه.....
 137.....په اسلام کې لمړی مشهوره توره.....
 137.....د حضرت خبيب بن عدي شهادت.....
 عربو ته د بتانو د عبادت لمړی ځل راتلل
 142.....

اسلام

اسماني مقدس دين دى چې الله ﷻ خلکو ته د لار ښونې لپاره را لېږلى دى او اسلام په لغت کې د سلامتيا څخه اخستل شوى دى او يا له تسليم څخه اخستل شوې دى پدې معنى چې څوک مسلمان وي نو هغه به په سلامتيا کې وي او يا به د ژوند په ټولو برخو کې د الله ② حکمونو او امرونو ته تسليم وي ، اسلام هغه دين دى چې په ده سره ټول پخواني دينونه مسخ شول او د رسول الله ﷺ په راتلو سره نوره د پيغمبرانو د راتلو لړۍ پاى ته ورسېده او دا اسلام دين دى چې الله ② د ټول عالم لپاره د انسانانو او پيريانو لپاره را ولېږلو د اسلام مقدس دين خپلو پيروانو ته د الله ② په وجود او وحدانيت، د ټولو انبياوو هغه چې په قران کريم کې يې ذکر راغلى دى او کنه په رسالت او حقانيت د څلورو اسماني کتابونو(تورات، انجيل، زبور، قران کريم) او صحيفو په نزول ، په ملائکو او د قيامت په ورځ باندې د ايمان راوړلو حکم کوي د اسلام د دين د ټولو قوانينولمړى بنياد زمکې ته په را لېږل شويو کتابونو کې وروستنى کتاب قران کريم او دوهم بنياد يې د

رسول الله ﷺ مبارک احادیث دي او بیا ورپسې د پوره تفصیل لپاره علم فقه ده .

په دنیا کې تر ټولو وړاندې ملک اندونسیا دی چې تر ټولو نه زیات مسلمانان لري او د ټولې نړۍ د مسلمانانو دیارلس په سلو کې مسلمانان همدلته دي پاتې ۲۵ % مسلمانان په جنوبي آسیا (افغانستان، ایران، پاکستان، بنگله دیش، بوتان، سریلانکا، نیپال، ملدیف، هند) کې ، ۲۰% په شرق اوسط (بحرین، کویت، عمان، قطر، ترکیه، سعودی، امارات، یمن، فلسطین، عراق، اسرائیل، اردن، لبنان، سوریه، مصر) کې 22% په مینځنۍ آسیا کې ، ۴% په سلو کې په نوره آسیا کې 15% په ټوله افریقا کې او پاتې په نوره دنیا کې لکه چین او داسې نورو ساحو کې خپاره دي چې هلته ورته د نور نفوس په نسبت د اقلیتونو په نظر کتل کیږي په اوسني عصر کې په نړۍ کې د مسلمانانو شمېره ویل کیږي چې 1.75 ملیارده ده چې د دنیا د ټول نفوس 23% برخه تشکیلوي او همدارنګه د مسلمانانو لویه شمېره په امریکا او اروپایي ملکونو کې خپره شوېده چې د نورو ملکونو څخه د مهاجرینو په ډول

هلته تللي دي او بيا هماغلته ميشته شوي دي او په اوسني وخت کې اگر چې ويل كيږي چې د عيسايانو شمېره په دنيا کې له مسلمانانو څخه زياته ده خو په ټولو دينونو کې زيات خپرېدونکي دين بيا هم اسلام دی .

د اسلام بنيادي عقائد .

په ③ باندې ايمان

د اسلام د عقائدو شروع او بنياد ددېنه كيږي چې د الله ﷻ په ذات باندې ايمان راوړل شي او پدې باندې ايمان راوړل شي چې الله ﷻ هغه ذات دی چې همېشه به وي، مرگ نه لري، غفلت نه لري ، خوب نه کوي، شريک نه لري، نه له چا څخه پيدا شوی ، نه ورڅخه څوک پيدا شوي دي ، د هېچا پروا نه لري، د کوم کار په کولو کې د پوره اختيار مالک دی، نه ورته مثال شته ، نه يې رقيب شته ، ټول مخلوقات هم ده پيدا کړي دي او مختيار کل دی ، د دنيا ټول بادشاهان دده رحم ته محتاج دي، نه له چا سره ظلم کوي او نه پر چا باندې تېری ، د ټولو مخلوقاتو سره يو شان انصاف او عدالت لري هرڅه وينې او په هرڅه

باندي پوهيږي ، لا زوال مالک دی ، د
 بې ساري قدرتونو مالک دی ، له هرڅه
 نه خبر دی ، دده له علم څخه هېڅ کار
 پټ نشي پاتې کېدلی ، نه يې شپه د علم
 مخه نيسي او نه تر غرونو څه ترې پناه
 کېدلی شي ، ټول جهان فاني کېدونکی دی
 او الله ﷻ فنا نه لري، نه جسم لري، نه
 شکل لري او نه يې انسانان تصور کولی
 شي ، نه ماده دی او نه له مادياتو نه
 جوړ شوی دی ازلي او ابدي مالک دی، نه
 څه خوراک او څښاک کوي او نه پکې نور
 بشري صفات شته .

او ددې ذات لپاره الله اسم ذات دی او په
 قران کریم کې يې ۹۹ نومونه راغلي دي
 چې اسماء الحسنی ورته ويل کيږي .

په ملائکو باندي ايمان

په ملائکو باندي ايمان هم د اسلام د
 بنيادي ټکو څخه يو دی ملائکې د الله ﷻ
 مخلوق دی وظيفه يې د الله ﷻ تقديس او
 تسبيح او عبادت دی نه څه خوري او نه
 څه څکي او نه لکه د انسانانو په څير
 نسلونه لري او نه پدې ډول سره
 زياتيږي او صرف هغه کارونه کوي چې د
 کومو ورته امر شوی وي او د عالم په

نظام کې مختلف کارونه ددوی په غاړه وي لکه را لېږل شویو پیغمبرانو ته وحی راوړل (تر هغه وخته پورې چې پیغمبران را لېږل کېدل) د الله ﷻ بې شانه عرش پورته کول ، د الله ﷻ پاکي بیانول ، د انسانانو نیک او بد عملونه لیکل او درج کول ، د وفات په وخت د انسان څخه روح اخستل ..

ملائکې الله ﷻ په خپل قدرت له نور څخه پیدا کړي دي لکه پېریان یې چې له اور او انسانان یې له خاورې نه پیدا کړي دي او ملائک وزرونه لري چې د ضرورت په وخت کې پرې منزل کوي او د ملائکو وزرونه مثنی، و ثلاث، ورباع (دوه دوه، درې درې، څلورڅلور) وي او ددېنه زیات هم وي لکه په یو حدیث کې دي چې د معراج په شپه باندې رسول الله ﷺ

حضرت جبرئیل  ولیدو چې دهغې شپږ سوه وزرونه وو په مخلوقاتو کې ملائکې د انسانانو څخه پټې دي هغه له نور نه پیدا کړلې شوې دي او د انسانانو په سترگو کې الله ﷻ هغه طاقت نه دی ایښی چې کومې هغه نور ولیدلې شي او ځینې حیوانات یې ویني لکه رسول الله ﷺ چې فرمایي چې کله تاسې د چرګ اذان واورېدو نو د الله ﷻ نه د هغه د فضل

غوښتنه وکوي (دعا وکوي) څکه ده ملائکي وليدي

په قران کريم کې د يوڅو ملائکو ذکر راغلی دی .

جبرائيل او ميکائيل ﷺ په سورة بقره کې .

من کان عدواً لله و ملائکته و رسله و جبريل و ميکال فان الله عدو للكافرين .

هاروت او ماروت هم په همدې سورت کې ذکر کړل شوي دي .

وَاتَّبِعُوا مَا تَتْلُو الشَّيَاطِينُ عَلَىٰ مُلْكٍ سُلَيْمَانَ وَمَا كَفَرَ سُلَيْمَانُ وَلَٰكِنَّ
بَلِّ بِ بَا الشَّيَاطِينِ كَفَرُوا يُعَلِّمُونَ النَّاسَ السَّحَرَ وَمَا أُنْزِلَ عَلَى الْمَلَكَيْنِ
...هَارُوتَ وَمَارُوتَ

ملک الموت چې بل نوم (عزرائيل) ورته په قران کې نه دی یاد کړل شوی د هغه یاد په سورت سجده کې راغلی دی .

قُلْ يَتُوفَّاكُم مَّلَكُ الْمَوْتِ الَّذِي وُكِّلَ بِكُمْ ثُمَّ إِلَىٰ رَبِّكُمْ تُرْجَعُونَ

نورې څه داسې ملائکې دي چې نوم يې په قران کريم کې نشته خو ورته اشاره شوېده لکه اسرافيل ﷺ چې په شپيلۍ کې به پوکي ورکوي چې قيامت شي او بيا خلک را پورته شي ، رضوان د جنت د دروازې ساتونکی ، الزبانية دا نولس ملائکې دي چې د دوزخ د ساتنې او دهغي

د اهل د عذاب کارونه يې په غاړه دي
 حملة العرش هغه ملائکي دي چې د الله ﷻ
 عرش يې پورته کړی دی حفظه هغه ملائکي
 دي چې د انسان حفاظت ورته سپارل شوی
 دی او د انسان ساتنه کوي . کرام
 کاتبين هغه ملائکي دي چې د بندگانو د
 عملونو ښو او بدو ليکنه کوي

په کتابونو باندې ايمان

په اسماني کتابونو باندې ايمان راوړل
 هم د اسلام له ارکانو ځينې دي چې
 تورات، انجيل ، زبور، او قران کريم
 دي چې د حضرت جبرائيل ﷺ په واسطه
 باندې په رسول الله ﷺ باندې په وخت وخت
 سره په ۲۳ کلونو کې نازل شوی دی او د
 رسول الله ﷺ مبارکو صحابه وو يې په جمع
 کولو کې مرسته کړېده سره ددې چې د
 رسول الله ﷺ په زمانه کې د کتاب په شکل
 کې نه وو بيا د حضرت ابوبکر صديق **7**
 په زمانه کې ورته د کتاب شکل ورکړل
 شو او بيا د حضرت عثمان **7** په زمانه
 کې ډېر کړل شو او د مسلمانانو مختلفو
 ښارونو ته واستول شو او قران هغه
 کتاب دی چې له اول نه تر اوسه پورې
 يې ساتنه او حفاظت الله ﷻ په خپله ذمه
 اخستی دی او له اولي نسخې نه تر اوسه

پرې چا بدل نشو کړلی په قران کریم کې ۱۱۴ سورتونه دي او ځينې آياتونه پکې مکی دي هغه چې تر هجرت وړاندې نازل شوي دي چې اکثر پکې د عقيدې، ايمان، د نفس او روح د تزکيې موضوع گانې پکې څېړل شوې دي او مدني آيتونه هغه دي چې تر هجرت نه وروسته نازل شوي وي په هغې کې اکثر د شريعت د احکامو او د اجتماعي ژوند کولو او د اداره کولو په اړه هدايات شوي دي او همدا کتاب قران کریم د اسلام د ټولو احکامو لپاره لمری بنياد دی .

په رسولانو ايمان

د اسلام له مخې رسولان هغه بندگان دي چې الله ﷻ ددې لپاره غوره کړي دي چې خلکو ته د الله دين ورسوي دوی انسانان وو خو ② ورته د معجزو د ښکاره کولو قدرت ورکړی وو ترڅو خلکو ته ثابته کړي چې دی د الله نبي او رسول دی لکه د سليمان ﷺ معجزه چې د مارغانو په ژبه خبرې کول او دهغوی په ژبه پوهېدل او د پېريانو ليدل وو، او د حضرت عیسی ﷺ معجزه د بيمارانو جوړول او د مريو را ژوندي کول وو ، او د رسول الله ﷺ د ډېرو معجزاتو نه يوه تر اوسه پورې

ژوندی معجزه قران کریم دی ا و دې
 ټولو انبیاوو به د الله ﷻ وحدانیت او
 دهغه د حکمونو منلو ته خلک را بلل او
 له گناهونو او شرک څخه به یې خلک منع
 کول او ددې رسالت لړۍ په رسول الله ﷺ
 باندې پای ته ورسېده چې ددې وروسته
 بل نبي نه راځي او لکه څرنگه چې په
 اسلام کې په خپل نبي حضرت محمد ﷺ
 باندې ایمان راوړل ضروري دي په همدې
 ډول په ټولو پیغمبرانو باندې ایمان
 راوړل او دهغه له هرقسم گناه نه پاک
 گڼل هم د اسلام له رکنونو څخه دي .

د قیامت په ورځ ایمان

د قیامت ورځ ته په اسلام کې د حساب
 ورځ هم ویل کیږي د قیامت ورځ ورته
 پدې وایي چې پدې ورځ به ټول مړي قیام
 کوي (را پورته کیږي به) د حساب ورځ
 ورته ددې امله وایي چې پدې ورځ به د
 ټولو انسانانو سره حساب کیږي پدې
 ورځ به الله ﷻ ټول انسان را ټول کړي د
 حساب لپاره او د ټولو سره به حساب
 وشي د نیکو عملونو لرونکو ته به د
 هغوی د نېک عمل اجر ورکړل شي او د
 بدو عملونو لرونکو ته به دهغوی د بد
 عمل سزا ورکړل شي نو ځکه به ددې

میدان څخه خلک جنت ته ځي چې د نعمتونو ځای دی او یا به دوزخ ته ځي چې د اورونو او عذابونو ځای دی او د قیامت ورځ به څه وخت راځي؟ ددې چاته معلومات نشته په احادیثو کې ددې لپاره علامې شودل شوي دي او معین وخت یې معلوم نه دی .

په تقدیر باندې ایمان

پدې باندې عقیده کول چې د هرڅه فیصله الله ﷻ کوي او هماغه څه به کیږي چې څه مقدره وي دا عقیده هم د اسلام له ارکانو ځینې ده او ټول مسلمانان په همدې عقیده لري چې که خیر کیږي او که شر واقع کیږي دا د الله ﷻ له لوري نه ټاکل شوي او مقدر شوي وي او په اسلام کې پدې شيانو باندې د ایمان راوړلو بنیاد د حضرت عمر ⁷ مبارک حدیث دی چې هغه فرمایي مونږ د رسول الله ﷺ سره ناست وو چې یو سړی په پاڅو سپینو جامو کې را ننوت او په ده باندې د سفر هېڅ ډول آثار نه وو د رسول الله ﷺ نه یې پوښتنه وکوله چې ایمان څه شی دی؟ رسول الله ﷺ ورته ویل ایمان دادی چې ته په الله، په ملائکو، د الله په کتابونو، د الله

په پيغمبرانوء، او د قيامت په ورځ او په تقدير باندې ايمان راوړې هغه کس ورته وويل چې رشتيا دې ويل او بيا (د څه نورو پوښتنو څخه وروسته) چې کله لاړو نو رسول الله صلى له مونږ نه پوښتنه وکوله چې دا څوک وو؟ مونږ ورته وويل چې الله او دهغه رسول ورباندې ښه خبر دي (مونږ و نه پېژندو) بيا رسول الله وويل چې دا جبرائيل وو تاسې ته يې ستاسې دين در ښودو .

د اسلام پنځه بناوې

پنځه شيان دي چې هر مسلمان په هغه باندې ايمان لري او په هغو باندې عمل کوي او هغه د حضرت عمر ⁷ په حديث کې راغلي دي هغه فرمايي چې ما د رسول الله

ﷺ څخه واورېدل چې هغه ويل : بنی الاسلام علی خمس شهادة ان لا اله الا الله و ان محمد رسول الله و اقام الصلاة و ايتاء الزكاة و الحج و صوم رمضان .

حضرت عمر ⁷ وايي چې ما د رسول الله ﷺ نه واورېدل چې هغه مبارک فرمايل چې اسلام پر پنځو شيانو باندې جوړ دی

ددې گواهي ورکول چې الله يو دی او محمد د هغه رسول دی

مونځ کول

زکات و رکول

حج کول

د رمضان روژې نیول

د اسلام شیر کلمې

اوله کلمه طيبه :

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

دوهمه کلمه شهادت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ
مُحَمَّدًا عَبْدُهُ وَرَسُولُهُ .

دریمه کلمه تمجید

سُبْحَانَ اللَّهِ وَ الْحَمْدُ لِلَّهِ وَ لَا إِلَهَ إِلَّا اللَّهُ ، وَ اللَّهُ أَكْبَرُ
وَلَا حَوْلَ وَلَا قُوَّةَ ۝ إِلَّا بِاللَّهِ الْعَلِيِّ الْعَظِيمِ

خلورمه كلمه توحيد

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَ لَهُ الْحَمْدُ
يُحْيِي وَ يُمِيتُ وَ هُوَ حَيٌّ لَا يَمُوتُ أَبَدًا أَبَدًا ذُو الْجَلَالِ
وَ الْإِكْرَامِ بِيَدِهِ الْخَيْرُ وَ هُوَ عَلَى كُلِّ شَيْءٍ قَدِيرٌ .

پنخمه كلمه استغفار

سِرًّا خَطًّا أَوْ عَمَدًا أَدْنَبْتُه ذَنْبٌ كُلٌّ مِنْ رَبِّي اللَّهُ اسْتَغْفِرُ
مِنْ وَ أَعْلَمُ الَّذِي الذَّنْبِ مِنْ إِلَيْهِ وَآتُوبُ عَلَانِيَةً أَوْ
سِتَارُ وَ الْغُيْبِ عَلَامُ أَنْتَ إِنَّكَ أَعْلَمُ لَا لِذِي الذَّنْبِ
بِاللَّهِ إِلَّا قُوَّةٌ وَلَا حَوْلَ لَا وَ الذُّنُوبِ عَفَّارُ وَ الْعُيُوبِ
الْعَظِيمِ . الْعَلِيِّ

شپيرمه كلمه رد كفر

اَللّٰهُمَّ اِنِّیْ اَعُوْذُ بِكَ مِنْ اَنْ اُشْرِكَ بِكَ شَيْئًا وَاَنَا اَعْلَمُ
بِهِ وَ اسْتَغْفِرُكَ لِمَا لَا اَعْلَمُ بِهِ ثَبْتُ عَنْهُ وَ تَبَرَّأْتُ مِنْ
الْكُفْرِ وَ الشِّرْكِ وَ الْكَذْبِ وَ الْغِیْبَةِ وَ الْبِدْعَةِ وَ النَّمِیْمَةِ
وَ الْفَوَاحِشِ وَ الْبُهْتَانِ وَ الْمَعَاصِی كُلِّهَا وَ اَسْلَمْتُ وَ
اَقُوْلُ لَا اِلَهَ اِلَّا اللهُ مُحَمَّدٌ رَّسُوْلُ اللهِ

په اسلامي تاريخ کي ځيني مهم ځايونه

بيت الله



په زمکه باندې اباده شوې مقدسه کوټه
ده چې د مسجد حرام په مينځ کې ده د
مسلمانانو قبله ده د دنيا د هر لوري
نه مسلمانان په عبادت او مانځه کې مخ
د همدې لوري ته اړوي او دېته بيت
الحرام هم وايي ځکه الله ﷻ دلته جنگ
او لانجې کول حرام کړي دي او د اسلام

له نگاه نه په ټوله زمکه کې تر ټولو
مقدس او غوره ځای همدا دی ځکه همدا
کوټه وه چې الله ﷻ حضرت ابراهيم ﷺ ته
امر وکړو چې کوټه جوړه کړه او حضر
ابراهيم ﷺ د کوټې په جوړولو پیل
وکړو او حضر اسمعيل ﷺ ورسره مرسته
کوله او کله چې کوټه پوره شوه نو الله ﷻ
حضرت ابراهيم ﷺ ته وفرمايل : و
اذن فی الناس بالحج یاتوک رجالا و علی
کل سورة حج آية ۲۷

ددې آیت په تفسیر کې امام ابن کثیر
رحمه الله فرمایي چې الله ﷻ حضرت ابراهيم
ﷺ ته وویل چې په خلکو کې اعلان وکوه
چې ټول خلک دې ددې بیت الله چې مونږ یې
تاته د جوړولو امر وکړو او تا جوړه
کړه حج ته راشي نو حضرت ابراهيم ﷺ
ورته وویل چې زه خو به اواز وکوم نو
زما اواز به ټولو خلکو ته څنگه
رسیږي؟ الله ﷻ ورته وویل چې ته اواز
وکوه او رسول به یې زه وکوم .

نو حضرت ابراهيم ﷺ د یو قول له مخې
په مقام ابراهيم کې و درېد، د یو قول
له مخې چې په حجر اسود باندې، یا په
صفا باندې ، او د یو قول له مخې د
ابي قبيس غره په سر باندې و درېد او

اواز يې وکړو : ای خلکو ستاسې لپاره ستاسې رب په زمکه کې کوټه جوړه کړه حج ته ېې راشئ دا اواز الله ﷻ تولو مخلوقاتو ته ورسولو او د انسانانو تولو ارواحو ته ورسېدو او د چا چې په حج کې قسمت شوی دی هغوی په هغه وخت کې ورته وویل چې لبیک اللهم لبیک ... همدا مضمون د حضرت ابن عباس، حضرت عکرمه رضی الله عنهم څخه هم را نقل شوی دی.

د کعبې مبارکې جوړښت داسې دی چې په مربع ډول سره جوړه کړل شوې کوټه ده لوړ والی یې ۱۵ متره دی او د مستطیل په شکل جوړه ده په کوم لوري کې چې دروازه ده ددې اندازه دولس ۱۲ متره ده او په کوم لوري کې چې میزاب الرحمة (ناوه) ده دهغه طرف اندازه لس متره ده او د حضرت ابراهیم عليه السلام په زمانه کې داسې نه (۹) وه بلکه لوړ والی یې نه شرعي گزه وه او چت ورباندې نه وو بیا وروسته ورباندې چت جوړ شو او په هغه وخت کې دروازه په زمکه پورې لگېدلې وه لوړه نه وه چې کله د عبد المطلب زمانه شوه هغه ورباندې چت جوړکړو او د وسپنې دروازه یې ورته کېښوده او په هغې باندې یې بیا سره زر وڅېړول او دا لمړی ځل وو

چې سره زر د مکې مکرمې په دروازه کې استعمال کړل شوي اوس د مکې مکرمې دروازه له زمکې نه لوړه ده او همدا یوه دروازه لري او په کال کې درې ځله د وینځلو لپاره خلاصیږي د کعبې د ننه خالي کوټه ده او درې پایې پکې ولاړې دي .

د کعبې د ننه

اول : د کعبې دننه د مسکو او عنبرو بوی لگيږي او هر وخت دلته دا بوی ددې امله موجودي وي چې کله یې وینځي بیا ورباندې قیمتي عطر ، مسک او عنبر لگوي

۲. د کعبې معظمې د ننه ټوله په قیمتي مرمر باندې پوښل شوې ده غولی سپین او دیوالونه یې ګلابي رنګه مرمر دي .


۳. په مینځ کې یې درې د لرګي رنګه پایې ولاړې دي چې چټ یې نیولی دی او په ډېر مهارت سره پدې باندې نقشونه شوي دي او سره زر پکې کارول شوي دي .

۴. خراغونه پکې خورند دي چې په عهد عثمانی کې د سرو او سپینو زرو او شیشو نه جوړ کړل شوي دي او قراني آیتونه ورباندې لیکل شوي دي .

۵. د ننه پکې یوه زینه ده چې تر چت پورې رسیږي د قیمتو موادو نه په مهارت سره جوړه ده .

۶. دکعبي د ننه په کال کې یو ځل په قیمتي صابون باندې وینځل کیږي او دهغې نه وروسته قیمتي عطر او ښه بویونه ورباندې لگول کیږي چې دا بوی پکې تر پوره کال پورې پاتې وي .

کعبه له بهر نه



د مکې مکرمې په بهرنۍ ساحه کې محترم
ځایونه:

۱. حجر اسود په جنوب شرقي کونج کې ده .

۲. د مکې مکرمې دروازه له زمکې نه
2.13 متره لوړه ده او په شرقي دیوال کې
ده .

۳. میزاب (ناوه) دا په شمالي دیوال کې ده د کعبې د سر نه د باران اوبه په همدې لاره وزي .

۴. شاذر وان (د کعبې په دېوال پورې لگېدلې ښکتنی برخه) دا هم د کعبې برخه ده .

۵. حطيم

۶. ملتزم

۷. مقام ابراهيم

۸. د حجر اسود کونج

۹. رکن يمانی

۱۰. رکن شامي

۱۱. رکن عراقی .

۱۲. د کعبې پوښ .

۱۳. د حجر اسود نه تېره شوې کرښه چې د طواف د شروع کېدلو ځای ښکاره کوي .

د کعبې نومونه

کعبه : کعبه ورته ددې امله وايي چې دا په مکعب شکل کې ده او يا کعب پورته کېدلو ته وايي او دا هم له زمکې نه را پورته شوېده او د کعبې معظمې لپاره لاندې نومونه په قران کریم کې ذکر کړل شوي دي .

الكعبة : سورة مائده آيت ٢٥ الله ﷻ فرمايي :

يَا أَيُّهَا الَّذِينَ آمَنُوا لَا تَقْتُلُوا الصَّيِّدَ وَأَنْتُمْ حُرْمٌ وَمَنْ قَتَلَهُ مِنْكُمْ مُتَعَمِّدًا فَجَزَاءٌ مِّثْلُ مَا قَتَلَ مِنَ النَّعَمِ يَحْكُمُ بِهِ ذَوَا عَدْلٍ مِّنْكُمْ هَدْيًا بَالِغَ الْكَعْبَةِ أَوْ كَفَّارَةٌ طَعَامُ مَسَاكِينَ أَوْ عَدْلُ ذَلِكَ صِيَامًا لِّيَذُوقَ وَبَالَ أَمْرِهِ عَفَا اللَّهُ عَمَّا سَلَفَ وَمَنْ عَادَ فَيَنْتَقِمِ اللَّهُ مِنْهُ وَاللَّهُ عَزِيزٌ ذُو انْتِقَامٍ.

البيت: په سورت بقره آيت ١٢٥ کې :

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِنْ مَّقَامِ إِبْرَاهِيمَ مُصَلًّى وَعَهِدْنَا إِلَىٰ إِبْرَاهِيمَ وَإِسْمَاعِيلَ أَنْ طَهِّرَا بَيْتِيَ لِلطَّائِفِينَ وَالْعَاكِفِينَ وَالرُّكَّعِ السُّجُودِ.

البيت العتيق: په سورت حج آية ٢٩ کې


ثُمَّ لْيَقْضُوا تَفَثَهُمْ وَلْيُوفُوا نُذُورَهُمْ وَلْيَطَّوَّفُوا بِالْبَيْتِ
الْعَتِيقِ

المسجد الحرام : په سورت مائده آيه
دوهم كې .

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ وَلَا الشَّهْرَ
الْحَرَامَ وَلَا الْهَدْيَ وَلَا الْقَلَائِدَ وَلَا آمِينَ الْبَيْتِ الْحَرَامِ
يَبْتَغُونَ فَضْلًا مِّن رَّبِّهِمْ وَرِضْوَانًا وَإِذَا حَلَلْتُمْ
فَأَصْطَادُوا وَلَا يَجْرِمَنَّكُمْ شَنَاٰنُ قَوْمٍ أَن صَدُّوكُمْ عَنِ
الْمَسْجِدِ الْحَرَامِ أَن تَعْتَدُوا وَتَعَاوَنُوا عَلَى الْبِرِّ وَالتَّقْوَىٰ
وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ
شَدِيدُ الْعِقَابِ.

البيت المحرم : په سورت ابراهيم آيه
۳۷ كې .

رَبَّنَا إِنِّي أَسْكَنْتُ مِنْ دُرِّئي بَوَادٍ غَيْرِ ذِي زَرْعٍ عِنْدَ
بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنِدَةً مِّنَ
النَّاسِ تَهْوِي إِلَيْهِمْ وَارْزُقْهُمْ مِّنَ الثَّمَرَاتِ لَعَلَّهُمْ
يَشْكُرُونَ.



المسجد النبوي



د رسول الله ﷺ نازولی جومات دی چې رسول اکرم ﷺ ته یې تر شنه گنبد لاندې په خپله غېږه کې ځای ورکړی دی په اسلام کې د مسجد حرم نه وروسته لوړه مرتبه لري په ښکلي او همېشه بهار ښار چې د سعودي په غربي سیمه کې واقع دی موقعیت لري نوم او موقعیت یې په دنیا کې له چا نه هم پټ نه دی یو مونځ پکې په بل ځای کې د زرو مونځونو څخه غوره دی بغیر د مسجد حرام نه ، په سعودي کې همدا جومات اول هغه ځای

دي چې برقي خراغونه پکې لگول شوي دي
 . کله چې د هجرت په لمړي کال باندې
 رسول الله ﷺ مدينې منورې ته راغلو دا
 ځای هغه ځای وو چې د مدينې منورې
 مينځ وو او د رسول الله ﷺ اوبه همدلته و
 درېده نو رسول الله ﷺ دا زمکه د هغه چا
 نه واخسته چې د چا وه او دلته يې
 جومات جوړ کړو چې مسلمانان به پکې را
 ټولېدل او دلته به يې دين زده کولو
 او عبادت به يې کولو په هغه وخت کې
 يې اوږده اويا شرعي گزه او ساره يې
 شپېته گزه وو يعنې تقريبا ۳۵ او ساره يې
 ۳۵ او ساره يې ۳۰ گزه وو رسول الله ﷺ
 يې پخپله په تعمير کې د کانو د پورته
 کولو او خټې د جوړولو کار کړی دی د
 يو څه وخت تېرېدلو وروسته د
 مسلمانانو شمېره مخ پر زياتېدو وه
 دا هغه وخت وو چې د خيبر فتح وشوه نو
 رسول الله ﷺ د جومات د لويولو حکم و
 فرمايلو نو جومات په عرض او طول کې
 فراخ کړل شو په اوم کال د هجرت
 څلوېښت شرعي گزه په عرض او دېرش گزه
 په طول کې ور زيات کړل شول پدې
 زيادت سره جومات سل په سلو کې مربع
 شکل جوړکړل شو او دا نوې زمکه د حضرت
 عثمان ⁷ په واسطه ورته واخستل شوه .

د حضرت ابو بکر صدیق **7** چې کله د خلافت دور شو نو په هغه وخت کې هغه مسئلې هم ډېرې وې چې د رسول الله ﷺ د وفات نه را پیدای شوې وې نو ددې امله هغه ددې وخت پیدا نه کړو چې جومات فراخه او یا ترمیم کړي نو ځکه دده **7** په دور کې په هماغه زاړه حال باندې پاتې شو چې کله د حضرت عمر **7** دوره شوه نو فتوحات زیات شول او اسلام ترقي وکوله نو یو ځل بیا مسجد نبوي د مسلمانانو لپاره وړوکی شو نو حضرت عمر **7** پکې د هجرت په اولسم کال زیادت راوستلو او فراخ یې کړو د قبلي لوري ته یې لس گزه، غرب لوري ته یې شل گزه، او شمال لوري ته یې دېرش گزه اوږد کړو چې ددې سره د جمات اوږده ۱۴۰ او ساره یې ۱۲۰ گزه شول او ابادي یې په هغه ډول وکوله چې رسول الله ﷺ کړې وه

د حضرت عثمان **7** په زمانه کې په ۲۹ هجري کال کې جومات نور هم فراخ کړل شو او په تعمیر باندې یې هم زیات مصرف وشو او د قیمتي موادو نه جوړ کړل شو د قبلي، شمال او غرب طرفونو ته جومات فراخ کړل شو د قبلي لوري ته لس گزه، د شمال لوري ته شل گزه، او د غرب لوري ته هم شل گزه فراخ کړل شو

او د شرق لوري ته فراخ نه کړل شو ځکه چې دلته د امهات المومنين هستوگنځي وو خو د جومات ټول مساحت اوس په اوږدو کې ۱۷۰ او په سارو کې ۱۳۰ جوړ شو چې دا ټول ۴۹۶ مربع متره شو او د جومات د ازادولو او فراخ کولو کار په ۳۰ هجري کال کې پای ته ورسېدو او ده مبارک ⑦ پخپله په کار کې شرکت کولو په نقشونو باندې ښائسته کړل شوې تيږې يې پکې ولگولې او نور يې د هغه وخت سره سم چې څومره ممکن وو ښائسته کړو او دروازې يې لکه د مخکې داسې پاتې شوې شپږ دروازې يې وې دوه له شمال لوري نه ، دوه د غرب له لوري او دوه د شرقي لوري نه او په همدې تعمير باندې جومات د امويانو تر دور پورې پاتې شو کله چې وليد بن عبدالملک واکمن وو په کال ۸۸ هجري کې يې په مدينه باندې مقرر شو والي عمر بن عبد العزيز ته وليکل چې د مسجد نبوي په شاوخوا کې موجود کورونه دې دهغي له مالکانو څخه واخلي او مسجد نبوي دې ورباندې فراخ کړي او پدې فراخي سره بيا د امهات المومنين حجرې او هستوگنځي د جومات مينځ ته شول او د جومات احاطه تر هغه څخه هم وړ تېره شوه او جومات يې د شرقي ، غربي او شمالي طرف نه فراخ کړو پدې سره د

جومات ټوله ساحه ۲۳۶۹ مربع متره شوه او په هر کونج کې یې ورته مناره جوړه کړه او د لمړي ځل لپاره یې محراب ورته جوړکړو چې مینځ یې خالي وو بیا تر ۱۶۰ هجري پورې د جومات د فراخي کار ونه شو په ۱۶۰ هجري کې چې کله مهدي د مدینې منورې زیارت وکړو هغه د مدینې والي جعفر ابن سلیمان ته حکم وکړو چې جومات فراخ کړي هغه صرف د شمالي لوري نه پکې زیادت راوستلو او د نقش او شائست کار یې پکې زیات وکولو او په پنځو کلونو کې یې دا کار مکمل کړو او تقریباً ۲۴۵ مربع متره ساحه یې په جومات کې زیاته کړه .

په ۶۵۴ هجري کال کې مسجد نبوي وسوزیدو د بیا ترمیم او جوړولو کار یې عباسي خلیفه معتصم با لله شروع کړو خو په هغه وخت کې د تتاریانو د جنګ او په بغداد باندې دهغوی د ولکې کولو او د عباسي خلیفه د وژلو له امله د جومات کار نیمګړی پاتې شو بیا په هغه وخت کې د مصر او یمن حاکمانو ددې پروګرام سر ته رسول په غاړه واخستل .

په ۸۸۶ هجري کال کې د روژې په میاشت کې جومات بیا و سوزېدو او ډېر نقصان ورته ورسېدو بیا یې د رغونې کار اشرف قایتبای په غاړه واخستو هغه پکې

نوره فراخي هم راوستله او ترميم يي هم كړو او په ۸۹۰ هجري كې يې كار ختم شو .

تر ډېره وخته بيا ترميم او جوړښت كېدو خو بيا په ۱۳۷۰ هجري كې د بيا آبادولو كار شروع كړل شو او په ۱۳۷۵ كې ختم كړل شو چې بيا د جومات مساحت ټول ۱۶۳۲۷ مربع متره شو او دا ډېر فراخ وو دا ټول كار د ملك سعود بن عبدالعزيز په دوره كې وشو چې د سعودي بنياد اېښودونكی دی .

لږ وخت وروسته دا جومات هم د مونځ كونكو په مخ تنگ شو بيا فيصل بن عبد العزيز د شمال لور ته كورونه ختم كړل او جومات يې نور هم فراخ كړو او اوس د جومات مساحت ۳۰۴۰۶ ته ورسېدو او نور يې هم تر خپل وس پورې ښكلی كړو او پوره مصارف يې ورباندې وكول .

بيا په ۱۴۰۵ كال په صفر كې ملك فهد بن عبدالعزيز په تاريخ كې د بي ساري فراخي د تهدياب كانی كېښودو او په همدې كال كې يې په كار باندې لاس پورې كړل شو جومات نوی شو او دومره فراخ كړل شو چې ټول مساحت يې ۹۸۵۰۰ مربع متر ته ورسېدو كومه ښكلا چې وركړل شوې او كوم مصارف چې ورباندې شوي دي او چې كوم نوي سهولتونه پكې

جور کړل شوي هغه د هيڅ ليدونکي د
سترگو نه پټ نه دي الله ﷻ يې دې مونږ
ته بيا بيا د ليدلو نعمت راکړي .

مسجد اقصی



د مسلمانانو لمړی قبله تاریخي جومات
د فلسطین د بیت المقدس ښار په جنوب
شرق لوري کې واقع دی جومات له اول
نه ښه فراخ جوړ شوی دی ۱۴۴۰۰۰ متره
مربع ساحه یې نیولې ده او ددې جومات
لپاره همدا نوم په قران کریم کې
راغلی دی چې الله ﷻ فرمایي :

سُبْحَانَ الَّذِي أَسْرَىٰ بِعَبْدِهِ لَيْلًا مِّنَ الْمَسْجِدِ الْحَرَامِ إِلَى
الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ
السَّمِيعُ الْبَصِيرُ.

دا یو په هغه دریو جوماتونو کې دی چې رسول الله اکرم ﷺ په یو حدیث کې فرمایلي دي : لا تشد الرحال الا الى ثلاثة مساجد المسجد الحرام و مسجدی هذا (المسجد النبوي) و المسجد الاقصى او ددې په اړه حضرت ابوذر غفاري **7** فرمایي چې ما د رسول الله ﷺ څخه و پوښتل چې په دنیا کې تر ټولو نه وړاندې کوم جومات جوړشوی دی هغه ﷺ راته وویل مسجد حرام بیا ما ورته وویل چې بیا کوم ؟ هغه ﷺ راته وویل چې مسجد اقصی ما ورته وویل چې ددوی دواړو په مینځ کې څومره زمانه وه هغه ﷺ راته وویل څلویښت بیا یې راته وویل چېرته چې د مانځه وخت در باندې راغلو ویي کوه ځکه بهتري په همدې کې ده .

او د مسجد اقصی د اسلام په تاریخ کې ډېر زیات قدر او عزت دی د ټولو پیغمبرانو قبله ده د اسلام د شروع قبله هم ده او د معراج په شپه رسول الله ﷺ په همدې جومات کې د ټولو انبیاءو امامت وکولو

د مسجد اقصی تعمیر

مسجد اقصی په شپږو لویو برخو ویشل شوی دی .

المسجد القبلي : دا د جومات جنوبي
برخه ده چې د قبلي لوري ته ده ددې
امله ورته قبلي طرف وايي او په مسجد
اقصى کې د سړيو لپاره د مانځه دا لوی
ځای دی او په همدې برخه کې امام
دریږي او د جومات دا برخه په هغه ځای
باندې جوړه شوېده چې حضرت عمر
7 مونځ کړی وو چې کله یې بیت المقدس
فتح کړی وو په ۱۵ هجري کال کې .

المصلی المرواني : د جومات دا برخه
ژوره ده او د جومات په جنوب شرقي
لوري کې ده .

الاقصى القديم : اقصی قدیم تر مسجد
قبلي نه لاندې جوړ شوی دی او امویانو
ددې لپاره جوړ کړی وو چې د اموي خلافت
د مشرانو لپاره د امویانو د بنگلو
څخه د ورتللو لاره شي .

مسجد براق : یو دیوال دی د براق په
نوم د جومات دا برخه هغه دیوال ته
خپرمه ده .

مسجد المغاربة :

مسجد النساء : د زنانه وو د مانځه
لپاره خاصه کړل شوې برخه ده .

څلور لویې منارې لري په عربي کې ورته
ماذنه وايي :

ماذنة باب المغاربة

ماذنة باب السلسلة

ماذنة باب الاسباط

ماذنة باب الغوانمة

او خوارلس گمبدي لري (قبة) .

قبة الصخرة : دا په آتو ضلعو باندي
مشملة ابادي ده چې په سر باندي يې
طلايي گمبد جوړه شوېده او په جومات کې
لکه د زړه داسې حيثيت لري په مينځ کې
ده يو څه چپ طرف ته .

قبة النحويه

قبة الارواح

قبة السلسلة

قبة سليمان

قبة خضر

قبة المعراج

قبة الميزان

قبة يوسف آغا

قبة موسى

قبة النبي

قبة يوسف

قبة عشاق النبي

قبة الشيخ خليلي

د مسجد اقصی پنځلس دروازې دي په هغوی
کې لس خلاصې او پنځه یې اوس بڼدې دي
او هره دروازه یې خپل نوم لري په
لاندې ډول .

باب الاسباط

باب حطة

باب العتم

باب الغوانمة

باب الناظر

باب الحديد

باب القطانين

باب المطهرة

باب السلسلة

باب المغاربة

په جنوبي لوري کې يې درې دروازې بڼدې
دي :

باب المنفرد

باب الثلاثي

باب المزدوج

په شرقي لوري كي دوه دروازې بندې دي .

باب الذهبي (باب الرحمة)

باب الجنائز

د پنجشنبې په سحر په ۲۲ د اگست په كال ۱۹۶۹ كي مسجد اقصی د يهوديانو په لاس باندې وسوزول شو او د مسجد قبلې شرقي طرف و سوزيدو او چت يې را و غورځېدو د حضرت صلاح الدين ايوبي رحمه الله جوړ شوى ممبر وسوزيدو او د شاوخوا د فلسطين نه د اطفايو په را رسېدلو سره هغه اور گل گل شو او بيرته يې ترميم اردن په غاړه واخيست او جوړ يې كړو .

غار حراء

غار حراء هغه ځاى دى چېرته به چې رسول اكر ﷺ تر نبوت وړاندې ورتلو او له خلكو نه به ئې ځان گوښه كولو او دلته به د خلوت لپاره كېناستلو او په همدې ځاى كي د قران كريم د وحى شروع شوېده دا غار د جبل النور نومي غره په سر كي په ۶۳۴ متره لوړه باندې واقع دى او د عرفات لور ته د غزېدلي سرک په چپ اړخ باندې د مكې مكرمې نه

د ۴ کیلو متره په فاصله باندې پروت دی مخه یې د شمال په لوري خلاصه ده اوږدوالی یې څلور شرعي گزه او ساره یې پاو کم څلور گزه دي او په یو وخت کې په معمولي ډول سره پنځه کسان پکې کیناستلی شي . (الرحیق المختوم کتاب)

غار ثور

غار ثور هغه غار دی چې کله رسول الله ﷺ او دهغه خوږ ملگری حضرت ابوبکر ۷ د مدینې په سفر باندې روان وو نو دلته یې دمه کړې وه او هغه وخت چې د مکې مشرکین خبر شول چې رسول الله ﷺ وتلی دی نو ددوی په لټون پسې ووتل تر دې چې دې سوري ته هم ور ورسېدل او ددې غار په سر باندې په کاني باندې هم وختل خو الله ﷻ ترینه رسول الله ﷺ او ابوبکر صدیق ۷ په خپل حفاظت کې پټ وساتل .

دا غار د جبل الثور غره په سر کې واقع دی چې د مکې مکرمې په جنوب کې دی او دا غر ۷۲۸ متره لوړ والی لري، د شمال نه په جنوب باندې د ۴۱۲۳ متره په ساحه باندې غزېدلی دی او د شرق نه غرب لوري ته ۴۰۰۰ متره مساحت لري.

دار الارقم

د اسلام په ابتداء کې د مسلمانانو د را ټولېدلو پټ مرکز وو په هغه وخت کې چې د اسلام تبليغ لا ښکاره شوی نه وو نو مسلمانان به په پټه سره دلته جمع کېدل د اسلام بنيادي احکام او هغه څه به يې زده کول چې په رسول الله ﷺ به نازلېدل او پدې وخت کې چې دلته به په پټه سره را ټولېدل د صحابه وو شمېره تر ۴۰ کسانو څخه کمه وه او دا کور د صفا د غونډۍ سره وو او دا بيا د هارون رشيد د پلار مهدي وو او هغه خپلې ښځې خيزران بنت عطاء ته تحفه کړو او يا هغې ترې واخستو هغې بيا په ۱۶۱ هجري کال کې مسجد حرام ته وقف کړو .

رسول الله ﷺ چې د دار الارقم کور د مرکز لپاره او د راټولېدلو د ځای په توګه غوره کړی وو پدې کې د رسول الله ﷺ لپاره درې وجې وې .

۱. د ارقم اسلام چا ته نه وو معلوم نو چا دا فکر نه کاوه چې دلته به مسلمانان را ټول شي .

۲. دا حضرت ارقم بن ابی الارقم بن مخزوم وو او مخزوم هغه قبيله وه چې د قريشو سره يې دشمني وه او څرنگه چې د اسلام په راتلو سره پخوانۍ دشمني

ختمې شوې نو رسول الله ﷺ هلته ورتلو او مشرکینو دا فکر نه کولو چې رسول الله ﷺ چې قریش دی نو هلته به ورشي .

۳. حضرت ارقم پدې وخت کې نوی ځوان وو ايله د ۱۶ کلونو په عمر کې وو قريشو به د مشرانو مسلمانانو په کورنو باندې څار کاوه د کشرانو په کورونو پسې يې نه کتل .

او حضرت ارقم **7** بيا په ۵۵ کال د هجرت باندې په مدينه منوره کې وفات شو او د څه باندې اتيا کلونو وو .

جنة المعلاة

په مکه مکرمه کې زړه هدېره ده او له حرم سره نېږدې ده ډېره فاصله يې په مينځ کې نشته د حجون نومي لارې په سر کې واقع ده او چې حرم خواته روان وي نو د لارې په ښي اړخ باندې راځي ددې مقبرې په خوا کې د وفات شويو کسانو د پوره انتظام لپاره د غسل او تجهيز او تکفين پوره ځايونه شته او همدا ډول د مړيو د انتقال لپاره موټر شته او په عادي ډول دلته مړي وروسته دډېنه راوړل کيږي چې په مسجد حرام کې ورباندې د جنازې مونځ وکول شي ډېر

صحابه کرام رضی اللہ عنہم دلتہ دفن شوی
دی لکه ام المومنین حضرت خدیجہ رضی
اللہ عنہا ، عبد الرحمن بن ابی بکر ⑦ ،
حضرت اسماء بنت ابی بکر رضی اللہ عنہا ،
حضرت عبد اللہ بن زبیر ⑦ ، او پدی
وروستیو کی د سعودی لوی مفتی مولانا
عبد العزیز ابن باز رحمہ اللہ ہم
ہمدلتہ دفن شوی دی .

جبل ا لرحمة

جبل الرحمة ته د عرفات غر هم وايي
خُكه د همدې سره د عرفات ميدان دی او
دا د مکې مکرمې نه د شرق لوري ته په
شل کېلو مټري کې واقع دی او په حج کې
مهم رکن (په عرفات درېدل) د همدې
غره سره پر خای کيږي دې ميدان ته
عرفات وايي خُکه چې دلته مختلف خلک
سره شناخته کيږي او يا چې کله
جبرائيل ﷺ حضرت ابراهيم ﷺ ته د حج
خايونه او مشاعر ور ښودل دلته يې
ورته ويل (ا عرفت ؟ ا عرفت؟ يعني
پوه شوې ؟ پوه شوې ؟ حضرت ابراهيم ﷺ
ورته ويل چې عرفتُ عرفتُ يعني پوه
شوم پوه شوم او يا دا چې کله حضرت
آدم او حواء عليهما السلام له جنت نه
را ښکته کړل شول نو پدې خای کې دواړه
سره ملاقي شول او يو بل يې سره و
پېژندل .

مسجد قباء

لَمَسْجِدُ أُسِّسَ عَلَى التَّقْوَى مِنْ أَوَّلِ يَوْمٍ أَحَقُّ أَنْ تَقُومَ
فِيهِ ۚ فِيهِ رَجَالٌ يُحِبُّونَ أَنْ يَتَّطَهَّرُوا وَاللَّهُ يُحِبُّ
الْمُطَهَّرِينَ ○

د مدینې منورې نه په جنوب غربی سمت
کې پروت دی په مربع

شکل باندې جوړ شوی جومات دی د مسجد
د پخوانیو آثارو څخه پکې اوس یو
کانی پاتی دی چې د جومات تاریخ
ورباندې لیکلی دی او په کوفي خط لیکل
شوی دی په ۴۳۵ هجري کال کې ددې
جومات په تعمیر او بادي کې رسول الله ﷺ
پخپله شرکت کړی دی او دوهم ځلي
تعمیر یې حضرت عثمان ۷ کړی دی او هغه
فراخه هم کړو بیا عمرو ا بن
عبدالعزیز چې په مدینه باندې والي وو
هغه بیا ترمیم کړو او مناره یې ورته
جوړه کړه او په ۵۵۵ هجري کال کې جمال
الدین اصفهاني بیا له سر نه نوی کړو
او په ۶۷۱ - ۷۳۳ - ۸۴۰ - ۸۸۱ کلونو
کې بیا بیا نوی کړل شو د آخري ځل
لپاره په ۱۲۴۵ کې د عثمانی خلافت په
دوران کې تعمیر کړل شو د سلطان محمد

الثاني او سلطان عبدالمجيد په دور کې او بيا د آخري ځل تعمير لپاره ملک فهد د پنجنشې په ورځ په آتم د صفر په کال ۱۴۰۵ کې د نوي تعمير او ابادي د تهدياب تيره کېښوده او د دوو کلونو کار نه وروسته په ۲۸/صفر/۱۴۰۶ باندې دا فراخ جومات جوړ شو چې کوم تر اوسه پورې موجود دی او د زرگونو مونځ کونکو ځای لري .

د ښځينه او نارينه وو لپاره د پوره جدايي سره د مونځ کونکو ځايونه لري څلور منارې او ۵۶ گمبډې پکې جوړې کړل شوي دي او ه لويې دروازې لري او ۱۲ فرعي او واړه وروڼه پکې دي ۶۴ تشنابونه پکې د سړيو لپاره او ۳۴ پکې د زڼانه وو لپاره جوړ کړل شوي دي په خوا کې ورسره د موذنينو او امامانو لپاره هستوگنځی او يوه کتابخانه جوړه کړل شوې ده .

مسجد ذی الحلیفة

دېته مسجد شجره هم وايي دلته يوه ونه وه رسول الله ﷺ به ترې لاندې کېناستلو او ذوالحلیفه ددې ځای نوم دی چې په کوم ځای کې دا جومات جوړ دی او دېته مسجد میقات هم وايي د مدينې منورې له لوري نه چې څوک مکې مکرمې ته ځي

احرام ددې ځای نه آغوندي يعني چې دا
جومات د اهل مدینه لپاره میقات دی
مبارک ځای دی او ددې جومات هم
وروستنی او نوی تعمیر د ډېرې زیاتې
فراخي سره د ملک فهد په زمانه کې شوی
دی کوم یې چې اوس موجوده شکل دی .

مسجد القبلتين

دا جومات د هجرت په دوهم کال باندې
جوړ کړل شوی دی د حضرت بنو سواد بني
غنم بن کعب په لاس او په خپل وخت کې
په ښه غوره او قیمتي ډول سره جوړ کړل
شو او ښه خواري ورسره شوې وه د هجرت
په دوهم کال د شعبان په پنځلسم رسول
الله ﷺ د ام بشر چې د بني سلم د
قبیلې نه وه د هغوی ځای ته ورغلی وو
او د ماسپښین مانځه ته دې جومات ته
راغلو چې په دې وخت کې قبله بیت
المقدس وو په همدې ځای کې یې دوه
رکعته بیت المقدس ته کړي وو هغه آیت
نازل شو په کوم کې چې رسول الله ﷺ ته
امر شوی وو چې نور د په مانځه کې مخ
د بیت المقدس لوري ته نه بلکه د مکې
مکرمې په لوري کوي او رسول الله ﷺ په
مانځه کې مخ مکې مکرمې ته راوړولو
او دهغې ورځې نه دې جومات ته مسجد

قبلتین (ددوو قبلو جومات) ویل کیږي

.

بیا دا جومات حضرت عمر و ابن عبد
العزیز جوړ کړو او نوی یې کړو په
هغه پروگرام کې چه هغه ټول هغه
جوماتونه نوي کړل په کومو کې چې رسول
الله ﷺ موندل کړی وو بیا په هماغه حالت
باندې تر ۸ ډېره وخته پورې پاتې شو
او بیا شاهین جمالي په خپل وخت کې
نوی کړو د سلطان عثمانی په زمانه کې
بیا نوی شو چې د بهر خوانه ورته
قیمتي کاني ولگېدل او ښائسته کړل شو
بیا دا جومات د ټولو تاریخي جوماتونو
سره په یو ځای د ملک فهد په کوښښ سره
فراخ او نوی جوړ شو کوم چې تر اوسه
پورې په هماغه شکل کې دی.

مسجد جمعه

کله چې د هجرت په لمړي کال د ربیع
الاول په دولسمه باندې رسول الله ﷺ مدینې
منورې ته ورسېدو تر څلورو ورځو پورې
په قباء کې پاتې شو بیا د جُمې د
ورځې په سحر ددې ځای نه روان شو د
مدینې منورې په لوري په لاره کې د
جُمعي د مانځه وخت شو او په وادي
رانوناء کې یې د جُمعي موندل اداء کړو
بیا دا ځای په نښه کړل شو او کاني

پرې را ټول شول او مسجد جمعه نوم ورته کېښودل شو بيا بيا به دا کاني پورته کېدل او جومات به ترې جوړېدلو او د وخت د تېرېدلو سره به هغه بيا غورځېدلو بيا ورباندې داسې ښکلی تعمير نه وو شوی تردې چې په وروستيو وختونو کې يې ملک فهد په جوړېدلو او تازه کولو او په فراخه کولو باندې يې حکم وکړو او دا جومات يې جوړ کړو چې کوم اوس موجود دی .

مسجد العنبرية

دا جومات د مدينې منورې د حرم نه غرب طرف ته واقع دی شاو خوا ته ترېنه تاو شوي باغ يوه قدرتي ښکلا ورکړېده او په عهد عثمانې کې چې ددې تعمير څنگه شوی دی هغه ډېر عجيب دی او په کمال جوړ شوی دی په هغه وخت کې چې ملک فهد د ټولو تاريخي جوماتونو ترميم کولو نو ددې جومات يې هم ضروري ترميم وکولو او فرش يې کړو او لکه د نورو جوماتونو په څېر اصلي آبادي د جومات يې وړانه نه کړه .

مسجد مصلی (مسجد غمامه)

دا جومات به رسول الله ﷺ د عیدینو د
مانځه لپاره استعمالولو او دېته مسجد
غمامه هم وایي رسول الله ﷺ به د استسقاء
مونځونه هم دلته کول.

مسجد سُقيا

کله چې رسول الله ﷺ د بدر غزا ته روان وو د بیر سقيا په خوا کې یې مونځ کړی وو په هغه ځای باندې جومات جوړ شوی دی .

مسجد احزاب / فتح

د غزوه احزاب په وخت کې رسول الله ﷺ درې ورځې پدې ځای باندې مونځ اداء کړی دی .

مسجد ابي بکر

دا جومات د مسجد غمامه نه جنوب خواته واقع دی ویل کیږي چې حضرت ابوبکر الصديق ⁷ دلته مونځونه کړي دي او په خاصه توګه د عید مونځ یې دلته کړی دی نو ځکه دا جومات دده په مبارک نوم شو یا د خلافت په وخت کې او یا د هغه نه وړاندې .

مسجد علی

دا هغه جومات دی چې ویل کیږي چې د حضرت عثمان ⁷ د کور د محاصرې په وخت کې دلته حضرت علی ⁷ مونغ کړی وو خو دده په نوم باندې د هغه وخت نه نومول شوی دی چې ده مبارک دلته د اختر مونغ کړی وو .

مسجد بني ظفر / مسجد بغل

دا جومات د جنت البقیع نه غرب طرف ته واقع دی دلته یو کانی دی چې تر اوسه پورې پرې د رسول الله ﷺ د قچرې د پنبې نښه ښکاره کیږي او بغل په عربي کې قچر ته وایي.

مسجد بني حرام

دا جومات مسجد فتح ته په تلو کې د جبل صلیه په ښي طرف کې واقع دی دلته سوری وو چې د غزوه خندق په وخت کې به رسول الله ﷺ دلته د شپې آرام فرمایلو .

مسجد اُبی

دا جومات د جنة البقیع سره نږدې دی
دلته د حضرت ابي ابن کعب ⑦ کور وو
او دلته به یې مونځ کولو .

مسجد ابي ذر (غفاري ⑦)

دې جومات ته مسجد السجده هم وایي
په خوا کې یې یو مشهور باغ دی چې
نجدي ورته وایي او د حرم نه د میدان
هوایي په لوري په غزېدلي سرک باندې
واقع دی او دېته مسجد سجده ځکه وایي
چې رسول الله ﷺ دلته دوه رکعتې مونځ
اداء کړو او سجده یې ډېره اوږده کړه
او چې کله د مانځه نه فارغ شو نو ویې
فرمایل چې حضرت جبرائیل ﷺ ماته خبر
راکړو چې څوک په ما باندې درود ووايي
الله ﷻ په هغه باندې درود وایي .

جنة البقيع

جنة البقيع د مدينې منورې عمومي او زړه هديره ده په زرگونو صحابه وو يعني لس زره كم او زياتو صحابه وو ته چې په هغوى كې دريم خليفه حضرت عثمان ⁷ هم شامل دى او د حضرت بي بي خديجه او حضرت بي بي ميمونې نه بغير نورو امهات المومنين ته، حضرت عائشي رضى الله عنها ته، د رسول الله ﷺ گران تره حضرت عباس ⁷ ته، محترم جليل القدر صحابي حضرت سعد ابن ابى وقاص ⁷ ته ، حضرت عبد الرحمن ابن عوف ⁷ ته ، حضرت عبد الله بن مسعود ⁷ ته ، حضرت ابى سعيد خدرى ⁷ ته، حضرت امام مالك رحمه الله ته ، د رسول الله ﷺ لورانو بي بي فاطمة الزهراء ته ، بي بي ام كلثوم، بي بي رقيه ، د رسول الله ﷺ زوى مبارك حضرت ابراهيم ته ، د رسول الله ﷺ رضاعي مور حضرت حليمه ته ، د رسول الله ﷺ گران لمسي حضرت حسن ⁷ ته ، على ابن الحسين، محمد الباقر، جعفر الصادق او نورو علماوو او اولياوو ته يې په خپله غېږه كې د ارام خاى ورکړى دى

د قران کریم په اړه معلومات

په قران کریم کې ۱۱۴ سورتونه دي پدې
کې ۸۷ مکي دي او ۲۷ مدني دي .



لفظ د المسلمين په قران کریم کې ۴۱
ځله راغلی دی .



لفظ د الآخرة په قران کریم کې ۱۱۵
ځله یاد کړل شوی دی او لفظ د الدنيا
هم ۱۱۵ ځله یاد کړل شوی دی .



لفظ د محمد په قران کریم کې څلور ځله
راغلی دی او لفظ د سراج هم په قران
کریم کې څلور ځله ذکر کړل شوی دی .



په کوم کور کې چې تلاوت کيږي هغه کور
له اسمان نه په زمکه باندې داسې
ښکاره کيږي لکه د زمکې خلکو ته چې په
اسمان کې ستوري ښکاره کيږي .



د قران کریم هر سورت په بسم الله سره شروع کیږي بغير د سورت توبه نه او په سورت نمل کې د ننه هم یوه بسم الله شته .



په قران کریم کې اوه سورتونه دي چې د پیغمبرانو په نومونو سره نومول شوي دي یونس، هود، یوسف، ابراهیم، محمد، نوح .



په قران کریم کې تر ټولو نه اوږد سورت سورت بقره دی چې ۲۸۶ آیتونه لري او تر ټولو نه وړوکی سورت سورة کوثر دی چې درې آیتونه لري .



قل هو الله داسې یو سورت دی چې صرف یو زیر (ل) پکې راغلی دی .



په ترتیب کې د قران کریم اول سورة الحمد لله او آخر یې سورة الناس دی او په نزول کې اول سورة علق او آخر یې سورة النصر دی .



لفظ جلاله (الله) په قران كريم كي ۲۷۰۷
خله راغلی دی .



وليتلطف كلمه هغه كلمه ده چې قران
كريم په مينځ سره نيموي په سورة كهف
كي ده .



په قران كريم كي هر سورة نوم لري
ځيني داسې سورتونه هم شته چې ډېر
نومونه لري لكه سورة الفاتحه شل
نومونه لري د مثال په توگه ، سورة
الفاتحه ، ام الكتاب ، السبع المثاني ،
الكنز ، الوافية ، الكافية ، الشافية .



په قران كريم كي تر ټولو نه وړوکی
آیه (يس) دی او تر ټولو نه اوږد
آيت آیه مدائنه دی چې په سورة بقره
كي دی ایه ۲۸۲ .



په قران كريم كي ۲۹ سورتونه په حروف
مقطعاتو سره شروع شوي دي .



په قران كريم كي پنځه سورتونه په
الحمد سره شروع شوي دي سورة

الفاتحة، سورة انعام، سورة كهف، سورة
سباء، سورة فاطر.



په قران كريم كي اوه سورتونه دي چي
په تسبيح سره شروع كيږي سورة اسراء،
سورة اعلیٰ، سورة تغابن، سورة الجمعة،
سورة الصف، سورة الحشر، سورة الحديد.



په قران كريم كي درى سورتونه په يا
ايها النبي سره شروع كيږي سورة
احزاب، سورة الطلاق، سورة التحريم .



په قران كريم كي درى سورتونه په يا
ايهاالذين آمنو سره شروع كيږي سورة
المائدة، سورة الممتحنة، سورة
الحجرات.



په قران كريم كي پنځه سورتونه په قل
سره شروع كيږي ، سورة جن، سورة
الكفرون، سورة الاخلاص، سورة الفلق،
سورة الناس.



په قران کريم کې دوه سورتونه په يا
ايهاالناس سره شروع کيږي سورة النساء
، سورة الحج .



په قران کريم کې پنځلس سورتونه په
قسم سره شروع کيږي الذاريات، سورة
الطور، سورة النجم، سورة المرسلات،
سورة النازعات، سورة البروج، سورة
الطارق، سورة الفجر، سورة الشمس،
سورة الليل، سورة الضحى، سورة التين،
سورة العاديات، سورة العصر، سورة
الصفات.



په قران کريم ۲۵ پيغمبران ياد کړل
شوي دي .

حضرت محمد، آدم، ابراهيم، اسمعيل،
الياس، ادريس، ايوب، عيسى، موسى،
نوح، لوط، يوسف، يعقوب، يوشع، هود،
يونس، صالح، شعيب، داود، يحيى، ذكريا،
ذالكفل، سليمان، هارون، اسماعيل صادق
الوعد.



د قران کريم په آيتونو کې مختلفي
موضوع گانې تر بحث لاندې نيول شوېدي
يوڅو داسې موضوع گانې دي چې ډېر

آيتونه ورباندي راغلي دي هغه يو څه
په لاندې ډول دي .

عقائد ۱۴۴۳ آيتونه

توحيد ۱۱۰۲ آيتونه

عبادات ۴۱۱۰ آيتونه

اجتماعي نظام ۸۴۸ آيتونه

دين ۸۲۸ آيتونه

تهذيب الاخلاق ۸۰۳ آيتونه

د رسول الله ﷺ په شان کې ۴۰۵ آيتونه

تبليغ ۴۰۰ آيتونه

قران کريم ۳۹۰ آيتونه

نصاري ۱۶۱ آيتونه

بني اسرائيل ۱۱۰ آيتونه

علوم او فنون ۸۰ آيتونه

شريعت ۲۹ آيتونه .



په قران کريم کې سورة الرحمن ته عروس
القران هم ويل کيږي .

په قران کريم کې سورة بقره ته سنام
القران هم ويل کيږي .



هغه سورة چې لوستونکي ته يې د قبر له عذاب نه نجات ورکوي هغه سورة الملك دی .



هغه سورة يس دی چې د قران کريم زړه ورته ويل کيږي .



سورة الواقعة هغه سورت دی چې څوک يې هره شپه وايي غريب به نشي .



چې په کوم کور کې ولوستل شي شيطان له هغه کور نه تېښتي هغه سورة البقرة دی .



سورة مجادله دی چې په هر آيت کې يې د الله نوم راغلی دی .



کله به چې ملائکې رسول الله ﷺ ته وحی راوړه نو په روحاني توګه به يې د هغه په زړه کې وحی ور اچوله او يا به جبرائيل  له لوح محفوظ نه يادولو او بيا به يې رسول الله ﷺ ته ور آوړولو (عمدة القاري)



په مخکنیو پیغمبرانو باندې هم وحی په عربي ژبه کې نازلېده بیا به پیغمبر خپل قوم ته دهغوی په ژبه کې تشریح کوله (الاتقان)



کله چې سبح اسم ربك الاعلى سورت نازل شو نو رسول الله ﷺ و فرمايل چې دا سورت د حضرت موسى او حضرت ابراهيم عليهم السلام په صحيفو کې هم نازل شوی وو.



سورت انعام په مکه مکرمه کې ټول په یوه شپه کې نازل شو او ددې د نازلېدلو سره اویازره پرښتې راغلې وې او هغوی د الله ﷻ تسبیح ویله (الاتقان)



حضرت ابو مریم غسایي ⑦ فرمایي چې زه رسول الله ﷺ ته راغلم عرض مې وکړو چې زما په کور کې نن شپه ماشومه پیدا شوېده هغه ﷻ راته و فرمایل چې نن شپه په ما باندې سورة مریم نازل شوی دی نو ددې ماشومې نوم مریم کېږده .



حضرت مریم علیها السلام هغه ښځه ده چې نوم یې په قران کریم کې راغلی دی او وجه یې داده چې نصارا پدې عقیده وو چې مریم د الله ښځه ده او حضرت عیسی ﷺ دهغه زوی دی (العیاذ بالله) نو الله ﷻ بیا بیا دهغې نوم په قران کې ذکر کړی دی چې دوی ته ښکاره کړي چې که دا د الله ﷻ ښځه وای نو الله به یې نوم نه اخیسته .



په قران کریم کې د څه کافرانو نومونه هم یاد کړل شوي دي چې یو دهغوی نه قارون دی ، جالوت (یو بادشاه وو) ، بشری (چې د یوسف ﷺ په واقعه کې راغلی په یو قول دا د یو کس نوم وو هغه ته اواز وشو چې یا بشری) آذر چې د ابراهیم ﷺ تره او یا پلار وو ، النسئ د بني کنانه د قبیلې یو کس وو. (الا تقان فی علوم القرآن)



د شیطانانو له ډلې نه په قران کریم کې صرف د ابلیس نوم یاد کړل شوی دی او همدا د ټولو شیطانانو مشر پلار دی .



په قران کریم کې د څه بتانو نومونه
هم راغلي دي :

ود، سواع، یغوث، یعوق، نسر دا پنځه
واړه د نوح  د قوم بتان وو د حضرت
ابن عباس **7** په یو روایت کې چې دا
پنځه واړه د نوح  د قوم مخه ور او
نیک کسان وو کله چې هغوی مړه شول نو
شیطان ددوی په زړونو کې دا خبره ور
واچوله چې دهغوی پر ځایونو باندې
بتان جوړ کړئ او د همدوی نومونه
ورباندې کیږدئ ترڅه وخته پورې چې د
هغې زمانې خلک ژوندي وو نو دې کانو
ته به یې د عزت په نظر کتل او احترام
به یې ورته په زړه کې لرلو چې دا
دهغه مړو کسانو نښې دي او چې کله یو
څه زمانه تېره شوه دا خلک چې د حقیقت
نه خبر وو دا مړه شول نو د کانو
هماغه نومونه پاتې شول او نوی نسل چې
راغلو هغوی دا کاني د خدایانو په حیث
ومنل او عبادت یې ورته شروع کړو .

لات : دا هم د بت نوم دی په اصل کې
دا هم د یو کس نوم وو .

منات ، عزا دا دری واړه د د قريشو
بتان وو. جبت او طاغوت هم دواړه بتان
وو الرشاد (چې په قران کریم کې
راغلي دی چې و ما اهدیک الا سبیل

الرشاد د یو قول له مخې دا هم د
فرعون د زمانې یو بت وو بعل د
الیهاس  د قوم بت وو او په یو قول
کې آذر هم د یو بت نوم دی . (۱۱) لا
تقان فی علوم القرآن دوهم جلد ۱۸۱
(صفحه)

د اسلامي تاريخ له پانو څخه

الله ﷻ په مخلوقاتو کې اول اوبه پيدا کړي دي .

په صحيح ترمذي کې روايت دی چې اول صرف د الله ﷻ ذات وو نو هېڅ شی موجود نه وو نو اول الله ﷻ اوبه پيدا کړې او بيا يې هرشی له اوبو څخه پيدا کړل او د الله ﷻ عرش په اوبو باندې ايښی وو او شاوخوا ترينه لوگی او ورېځ وه بيا الله ﷻ قلم پيدا کړو هغه ته يې امر وکړو چې وليکه هغه ټول هغه څه وليکل چې تر ابد پورې به کيږي .

په دنيا کې اول غر

د ابي قبيس غر هغه غر دی چې الله ﷻ لمری په زمکه باندې را پورته کړیدی .

جبل ابي قبيس د مکرمې نه په شرقي لوري کې پروت دی وړوکی دی ۴۲۰ متره لوړ والی لري او ابي قبيس ورته ددې امله وايي چې اول ابادي ورباندې يو سړي کړېده چې نوم يې ابي قبيس وو له حضرت ابن عباس ⁷ څخه روايت دی چې رسول الله ﷺ و فرمايل چې د زمکې اول

توتڼه چې الله پيدا كړه هغه دا زمكه وه چې اوس كعبه ورباندې جوړه ده او بيا يې نوره زمكې ترينه وغزوله او الله ﷻ په زمكه باندې اول جبل ابي قبيس جوړ كړو او بيا يې نور غرونه ترېنه و غزول او دپته جبل امين (امانت ساتونكى غر) هم وايي ځكه چې د طوفان نوح په وخت كې حجر ا سود دده په خيټه كې ساتل شوې وه او چې كله ابراهيم ﷺ كعبه جوړه كړه نو غره اواز وكولو چې حجر اسود دلته دى بيا په يو قول باندې حضرت جبرائيل ﷺ له غره نه را واخيسته او حضرت ابراهيم ﷺ ته يې حواله كړه او په يوه روايت كې قيس د شغلې را اخستلو ته وايي او دپته ابي قبيس وايي چې حجر اسود د همده نه را اخستله شوېده .

په دنيا كې اول قاتل

قابيل هغه كس وو چې اول يې په زمكه باندې د انسان قتل كړى دى .

د حضرت حواء عليها السلام اولاد به داسې كېدو چې په يو ځل به يې يو ماشوم او يوه ماشومه پيدا كېدل بيا به يې د يو ځل پيدا شوى هلك او د بل ځل پيدا شوې جينى په مينځ كې واده كولو د قابيل سره چې كومه جينى پيدا

شوې وه هغه ښکلی وه او له هغې سره د
 واده کولو حق د هابیل جوړېدو او
 قابیل باید له هغه جینی سره واده کړی
 وای چې د هابیل سره پیدا شوې وه
 حضرت آدم ﷺ د حج په سفر لاړو او دوی
 ته یې وویل چې تاسې قرباني وکوئ چې د
 هرچا قرباني قبوله شوه هغه په حقه دی
 او په هغه وخت کې د قرباني د قبلېدلو
 نښه به داوه چې اور به راتلو او هغه
 به یې پورته کوله چې وروسته ښکاره
 شوه د هابیل قرباني قبوله شوه او د
 قابیل قبوله نه شوه سره ددې چې د
 قابیل قرباني په بدن کې ښه وه او
 چاغه وه نو یې هابیل ته وویل (لا
 قتلک حتی لا تنکح اختی) نو هابیل
 ورته وویل چې الله ﷻ د نیکانو قرباني
 قبلوي پدې سره د قابیل په زړه کې د
 خپل ورور هابیل لپاره غصی ځای پیدا
 کړو او هابیل به په زمکه کې کار
 کولو نو چې یو وخت قابیل پیدا کړو چې
 هغه ویده وو نو لوی کانی یې را
 واخیستو او د هابیل سر یې ورباندې
 وويشتو او مړ یې کړو او په یو قول چې
 په مړۍ یې ورته زور کړو او هغه یې
 شهید کړو د زمکې په مخ باندې دا
 لمړی قتل وو .

د اول ځل لپاره بسم الله ليکل

د اول ځل لپاره بسم الله حضرت سليمان عليه السلام ليکلي ده چې قران کريم له هغه نه حکايت کړی دی چې هغه بلقيس ته په خپل خط کې ليکلي وو چې **انه من سليمان و انه بسم الله الرحمن الرحيم** او چې کله د آيت نازل شو نو بيا مسلمانانو ددې کلمې ليکل شروع کړل **امام الصولي و ابي چې ما د ابا خليفه نه ددې پوښتنه وکوله چې بسم الله اول چا ليکلي ده؟ هغه راته وويل چې له ابن عائشه نه دا پوښتنه وشوه هغه په جواب کې وويل چې قريشو به ليکل چې **بسمک اللهم** بيا چې کله دا آيت نازل شو چې **بسم الله مجريها و مرسها** نو بيا به رسول الله  امر کولو چې د خطونو په سر کې داسې ليکئ چې **بسم الله** او بيا چې کله دا آيت نازل شو چې **ادعوا الله او ادعوا الرحمن** نو بيا رسول الله  د **بسم الله الرحمن** د ليکلو هدايت و کولو او چې کله **سورة النمل** نازل شو نو بيا رسول الله  و فرمايل چې د خطونو په سر کې اوس **بسم الله الرحمن الرحيم** ليکئ .**



المصحف

امام زرکشی په البرهان فی علوم القرآن کې فرمایلي دي چې قران کریم ته المصحف ویل د اول ځل لپاره هغه وخت پیل شول کله چې حضرت ابو بکر صدیق **7** قران کریم سره را ټول کړو او یوه مجموعه یې ترې جوړه کړه صحابه وو ته یې وویل چې اوس دېته یو نوم کېږدی دېته به څه وایو ؟ ځینې وویل چې انجیل به ورته ووايو نو ځینې صحابه وو بیا بده وگڼله ځکه پدې نوم یو اسماني کتاب موجود دی ، ځینې وویل چې السفر به ورته وایو نو دا هم ځینو خوښه نه کړه حضرت عبد الله بن مسعود **7** وویل چې ما لیدلي ووچې د حبشو یو کتاب وو هغوی به دې کتاب ته مصحف ویل نو راځئ چې مونږ هم ورته مصحف ووايو نو بیا ورته مصحف نوم خوښ کړل شو .

په اسلام کې اول شهیده

په اسلام کې اول شهیده حضرت سمیه رضی الله عنها وه دا د حضرت عمار ابن یاسر **7** مور وه او په هغه کسانو کې وه چې هغه وخت یې ایمان راوړی وو چې د اسلام شروع وه او اوم نمبر مسلمانان وه

حضرت خدیجه رضی الله تعالی عنها ، حضرت ابو بکر صدیق ، حضرت بلال، حضرت صهیب، حضرت خباب، حضرت عمار (خپل زوی یې) رضی الله عنهم ددینه وړاندې مسلمانان شوي وو او بیا ورپسې دا مسلمانان شوه دا ابو جهل په خپله نیزه باندې وهلې وه او زخمې وه او دهغه زخم نه بیا شهیده شوه او دا په اسلام کې اول شهیده وه او چې کله په بدر کې ابو جهل مردار شونو رسول الله ﷺ حضرت عمار 7 ته وویل چې ستا دمور قاتل الله ﷻ مړ کړو .

په بیت الله کې د ننه پیدا کېدونکی ماشوم

حکیم بن حزام بن خویلد تر اوسه پورې یوازینی هغه کس دی چې په مکه مکرمه کې دننه پیدا شوی دی چې کله دده مور له نورو ښځو سره د زیارت په نیت بیت الله ته ننوتله او پدې وخت کې د بیت الله دروازه د څه مناسبت له امله خلاصه وه نو دا په داسې حال کې چې حامله وه د ماشوم د پیدا کېدلو درد ورباندې راغلو هغه دومره زړ تیز شو چې دې دا وخت پیدا نه کړو چې له دې ځای نه بهر شي نو همالته چا ورته د څرمنې یوه

توته راوړه او هلته يې ماشوم پيدا شو
دا ماشوم حكيم بن حزام بن خويلد وو.

په اسلام كې اول جومات

په اسلام كې اول جومات مسجد قباء جوړ
شوى دى كله چې رسول الله ﷺ د هجرت په
لمړي كال د ربيع الاول په مياشت كې
مدينې منورې ته هجرت وكړو نو د يوڅو
ورځو لپاره په بني عمرو بن عوف كې
پاتې شو او دلته يې مسجد قباء جوړ
كړو رسول الله ﷺ پخپله خاورې او تيږې
پورته كولې او صحابه وو به ورسره
مرسته كوله امام طبراني له شمس بنت
نعمان نه روايت كړى دى چې ما رسول الله
ﷺ ته كتل چې ددې جومات په تعمير كې
يې كار كولو ما ليدلو چې تيږه او يا
خته به يې كېښوده او هغه به يې بيا
همواره كړه او ما د رسول الله ﷺ په ځان
مبارك باندې سپينه خاوره وليده چې
سريښ وه په صحابه وو كې به ورته څوك
راغلل چې زما مور او پلار ستانه قربان
شه مونږ يې كوو خو دى نه كېناستلو
او بيا يې هم كار كولو دوى جومات
جوړولو او ابن رواحه ورته ترانه ويله
هغه ويل (افلح من يعالج المساجدا
..... رسول الله ﷺ به هم ورسره غبرگه
كړه ويل به يې المساجدا بيا به

هغه ويل يقرء القرآن قائماً و قاعداً
..... رسول الله ﷺ به ورسره غبرگه
کړه چې قاعداً . لالا

اول مسلمانان حضرت خديجه بنت خويلد رضی الله عنها

حضرت خديجه بنت خويلد رضي الله عنها هغه
ښځه وه چې اول ايمان يې راوړی دی .

کله چې نبي کریم ﷺ په غار حراء کې وو
نو اواز ورته وشو چې اقرء (ولوله)
نو رسول الله ﷺ وويل چې زه لوستونکی نه
يم دا امر کونکی جبرائيل (عليه السلام) وو بيا
يې ورته وويل چې ولوله رسول الله ﷺ خپل
جواب بيا ورته تکرار کړو په دريم ځل
هغه ورته وويل اقرء بسم ربک الذي خلق
..... چې کله رسول الله ﷺ د غار حراء
نه کور ته راغلو نو په بدن کې يې
ستوماني او ستړيا وه حضرت خديجه رضي
الله عنها ته يې وويل چې ما په څه شي کې
و نغاړه دی رضي الله عنها ورته ويل چې
مه وارخطا کيږه ته ښه انسان يې ته
امانت ساتونکی يې، ته رښتې ساتې او
ته درواغ نه وايي الله به تاته څه ډول
بد نه در رسوي .

بيا رسول الله ﷺ او حضرت خديجه رضی الله عنها دواړه ورځه بن نوفل ته ورغلل هغه د حضرت خديجې رضی الله عنها د تره زوی وو نیک انسان وو او د ښې تجربې او لوی عمر مالک او په هغه وخت کې موحد او راهب وو هغه ته خديجې رضی الله عنها وویل چې لدې ورور نه دې واوړه چې ده څه لیدلې دي؟ هغه رسول الله ته وویل چې څه دې لیدلې دي؟ هغه ته رسول الله ﷺ ټوله قصه تېره کړه.. هغه ورته وویل چې بیا درته راغلو نو صبر ورته وکوه چې هغه تاته څه وایي او چه یې څه درته وویل هغه بیا ماته ووايه بیا ورته ورځه وویل چې ته خوشحال شه ته هغه کس یې چې حضرت عیسیٰ ﷺ ته ستا په اړه ویل شوي وو ته به یو څه وخت وروسته خلکو ته د جهاد امر وکوې که زه په هغه وخت کې ژوندی وم نو زه به ستاسره په جهاد کې شریک کېږم . کاش زه په هغه وخت کې ژوندی وم چې کله دا خلک تا له دې ځای نه وباسي... رسول الله ورنه پوښتنه وکوله ایا دوی به ما اوباسي؟ هغه ورته وویل چې هو هرڅوک چې د داسې شي سره راشي له کوم شي سره به چې ته را ځي... که زه په هغه وخت کې ژوندی وم زه به ستا مرسته وکوم کله چې ورځه مړ شو

نو رسول الله ﷺ وويل چې ما ته را ښکاره کړل شو چې هغه په جنت کې وو او سپين خادر پرې خپور شوی وو ځکه هغه په ايمان راوړی وو او زما تصديق يې کړی وو.

نو چې کله حضرت خديجي رضي الله عنها دا هرڅه وليدل چې تراوسه پورې له هرچا نه پټ وو نو همدلته پرې خديجي رضي الله عنها ايمان راوړ او د اول مسلمان لقب يې واخيستو .

په ماشومانو کې اول مومن

حضرت علي ⁷ اول هغه کس وو چې په ماشومانو کې يې ايمان راوړو.

چې کله په رسول الله ﷺ باندې دا آيت نازل شو چې و انذر عشيرتک الا قربين نو رسول الله ﷺ ټولو خپلوانو ته د مهماني دعوت ورکړو او په يو ځای کې يې سره را ټول کړل او هغوی ته يې وويل اى د عبد المطلب اولاده زما دې قسم وي چې په عربو کې زه داسې ځوان نه وينم چې قوم ته يې داسې شی راوړي وي لکه ما چې تاسې ته راوړي دي ما تاسې ته د دنيا او اخرت خير راوړی دی او ماته الله ﷻ امر کړی دی چې تاسې ورته را وغواړم په تاسې کې څوک داسې

شته چې پدې کې زما مرسته وکوي او زما ورور او ملگری شي؟ نو چا هم ورته جواب ورنه کړو صرف حضرت علي ⁷ چې په دې وخت کې ماشوم وو هغه دې اواز ته لبيک وويل او اسلام يې قبول کړو .

په غلامانو کې اول مسلمان

حضرت بلال بن رباح ⁷ اول هغه کس وو چې په غلامانو کې يې ايمان راوړو .

حضرت بلال ⁷ غلام وو ده به صرف د خلکو نه او د راغلو مېلمنو نه د محمد ﷺ په اړه آوړېدل او دهغه د امانت او ديانت خبرې به يې آوړېدلې آخر دا چې د محمد ﷺ ليدلو ته ليواله شو او راغی د حضرت رسول الله ﷺ سره يې ايمان راوړو څرنگه چې هغه يو غلام وو او بيا يې هم دومره جرئت وکړو چې راشي او مسلمان شي نو خبر يې په هر طرف کې خپور شو ټول خلک پدې خبر شول چې بلال ايمان راوړو پدې سلسله کې يې مالک امية بن خلف هم خبر شو او دده تعذيب کول يې شروع کړل او هغه به يې د مکې په گرم لمر کې د غرمې په وخت کې بهر ته وويستلو او لوڅ به يې په شگو باندې ځملولو او بل لوی کانی به يې ورباندې لپاسه کېښودو او دا عذاب به يې هره

ورځ ورکولو لکن د حضرت بلال په زړه کې
 د ایمان مینه ور ننوتلې وه او د هغه ته
 ئې په هر تکلیف باندې د صبر کولو وس
 ورکړی وو هغه په تکلیفونو باندې
 پوره صبر کړی وو تردې چې یو وخت په
 همداسې تکلیف کې حضرت ابوبکر صدیق **7**
 ولید نو هغه واخستلو او بیا یې ازاد
 کړو بیا یې پدې اړه رسول الله ته زیږی
 ورکړو .



ابراهیم  اول هغه کس وو چې دودۍ یې
 په ښوروا کې ماته کړه .



حضرت ادریس  اول هغه کس وو چې لیکل
 یې وکول او جامې یې و ګندلې .



حضرت ادریس  هغه کس دی چې اول یې
 جامه ګندلې او آغوستې او د دینه
 وړاندې به خلکو څرمنې آغوستلې .



الله اکبر اول ځل حضرت ابراهیم  ویلی
 دی .



د جمعي د ورځې لپاره اول ځل غسل حضرت
ابراهيم عليه السلام كړى دى .



پر منبر باندې لمړى خطبه حضرت
ابراهيم عليه السلام لوستلې ده .



د مسلمانانو نه له مكې نه مدينې ته
اول هجرت حضرت ابو سلمه بن عبد الله كړى
دى او د قيامت په ورځ به هغه اول كس
وي چې د رسول الله ﷺ په امت كې ورته په
بني لاس باندې عمل نامه وركول كيږي .



هغه صحابي چې د رسول الله ﷺ سره يې په
بيعة الرضوان كې اول بيعت كړى دى
حضرت سنان الاسدي **7** دى او په يو قول
كې دده پلار ابو سنان الاسدي **7** دى .



هغه لمړى ښځه چې د رسول الله ﷺ سره يې
بيعت كړى دى هغه ام عامر الاشهلية
ده او په يو قول كې دى چې نه اول
بيعت كونكي ښځه د سعد بن معاذ **7** عنه
مور وه .



اول مسواک استعمالونکی حضرت ابراهیم
ﷺ دی په یوه قول کې چې حضرت موسیٰ
ﷺ دی .



د صفایي لپاره په پوزه اوبه تیروول هم
هغه سنت دي چې اول حضرت ابراهیم
ﷺ کړيدي .



د نوکونو پرې کول هم لمړی حضرت
ابراهیم ﷺ کړي دي .



همدارنگه د برېټو پرې کول او د تخرگ
وېشته او د نو لاندې وېشته لمړی حضرت
ابراهیم ﷺ پرې کړي دي .



اول ریره د حضرت ابراهیم
ﷺ سپینه شوېده .



د نارینه سنت کول هم هغه سنت دي چې لمړی
حضرت ابراهیم ﷺ خپل ځان سنت کړی دی .



د بغية په حواله باندې استنجا په
اوبو سره لمړی حضرت اسمعيل ﷺ کړېده .



مېلمه پالنه هم لمړی حضرت ابراهيم ﷺ
کړېده .



حضرت ادريس ﷺ لمړی هغه کس دی چې
سلاح يې جوړه کړېده او د ددشمنانو
مقابلي ته يې تياری کړی دی .

په اسلام کې لمړی خطبه

حضرت ابو بکر صديق ⑦ په اسلام کې اول
هغه خطيب دی چې اسلام ته يې خلک را
غوښتي دي په هغه وخت کې چې د
مسلمانانو شمېره پنځوسو کسانو ته
ورسېده نو حضرت ابو بکر صديق ⑦ حضرت
رسول الله ﷺ ته وويل چې نور اسلام ښکاره
کوو هغه مبارک ورته وويل چې لا يو څه
نور صبر هم کوو لکن حضرت ابو بکر
صديق ⑦ ورباندې ټينگار وکاوه نو
مسلمانان را ووتل او په مسجد کې
خپاره کېناستل حضرت ابو بکر صديق ⑦
ورته پا څېدو خطبه يې وويله او اسلامي

وعظ يې شروع كړو تردې چې د مكې مشركين ورباندې را ټول شول او ټول مسلمانان يې ووهل په خاصه توگه حضرت ابو بكر صديق ⁷ يې زيات ووهلو او لوى كافر عتبه بن ربيعه ورته راغلو او په خپليو سره يې په مخ مخ باندې ووهلو .

په اسلام كې لمړى خليفه

په اسلام كې اول خليفه حضرت ابو بكر صديق ⁷ دى كله چې رسول الله صلى الله عليه و سلم وفات شو نو پر خاى يې ټول اختيارات حضرت ابو بكر صديق ⁷ ته پاتې شول .

په مدينه منوره كې د رسول الله صلى الله عليه وسلم لمړى هستوگنځى

په مدينه منوره كې رسول الله ﷺ اول د ابو ايوب انصاري ⁷ په خاى كې پاتې شوى دى كله چې دى مبارك ﷺ مدينې منورې ته را ورسېدو نو ټولو خلكو يې په مينه سره استقبال وكولو او هرچا غوښتل چې د دوى په كور كې پاتې شي او د دوى سره لاړ شي رسول الله ﷺ به ټولو ته په مينه او خندا سره ځواب ورکولو او

دهغوی شکریه به یې اداء کوله او ورته ویل به یې چې دا (اوبښه) پرېږدئ دېته د کوم ځای ته د تلو حکم شوی دی تردې چې اوبښه تر هغه وخته پورې تله چې دار مالک بني نجار ته را ورسېده او دلته و درېده رسول الله صلی الله اوبښه مخې ته روانه کړه هغه چې لیر لاره بېرته خپل زاړه ځای ته را تاو شوه رسول الله ﷺ ترې را ښکته شو پدې وخت کې حضرت ابو ایوب انصاري ⑦ ورته راغلو چې مخ یې د خوشحالی نه رڼا کوله رسول الله ﷺ یې له ځان سره کور ته بوتلو او بیا رسول الله ﷺ تر هغه وخته پورې دلته پاتې شو چې تر څو یې خپل جومات او خپل هستوګنځی جوړ شوی نه وو .

په اسلام کې لمړی وینه

په اسلام کې اوله وینه حضرت سعد بن ابی وقاص ⑦ تویه کړېده دا هغه وخت وو چې حضرت سعد ⑦ د څه صحابه وو سره د مکې په کوم ځای کې پټ مونځ کولو او پدې وخت کې د مشرکینو کوم کس دوی ولیدل او مسخرې یې ورپورې شروع کړې چې دا تاسې څه کوئ او د هغه سره خبره واوښته او چې جنگ شو دلته د اوبښ هډوکي پروت وو حضرت سعد ⑦ ته هغه په لاس ورغلو مشرک یې ورباندې ووهلو سر یې ورمات کړو او دا اول وینه وه چې په اسلام کې تویی کړل شوه .



حضرت ادریس  هغه پیغمبر دی چې د
آدم  په اولاده کې لمړی ورته
پیغمبري ورکړل شوېده .



حضرت آدم  هغه کس دی چې لمړی یې
پدې جمله باندې تلفظ کړی دی (الحمد لله
رب العلمین) .



حضرت اسمعیل  اول هغه کس دی چې په
آس باندې سپور شوی دی .

لمړی آس پالنه

ابو هلال عسکري په خپل کتاب الاوائل
کې ذکر کړي دي چې آس په اول کې وحشي
حيوان وو بيا حضرت اسمعیل  له ځنگل
نه راوستلو راوستلو او هغه یې
آمیخته کړو بيا یې خپل اولاد ته هم
همدا طریقه وښودله ددې وخت نه یې په
اولاد کې دا فن پاتې شو ځکه تر اوسه
پورې د آسونو ساتنه تر هر چا نه عرب
ښه کوي .



په دنیا باندې اول کلی د حضرت نوح عليه السلام
په واسطه جوړ شوېدی چې اتیا کورونه
وو پکې او ثمانین یې ورته ویل.



د زمکې په سر باندې لمړی جومات مسجد
حرام دی .



د حضرت اسمعیل عليه السلام مور حضرت هاجر هغه
ښځه ده چې اول یې د صفا او مروه په
مینځ کې سعی کړېده .



په مکه کې اوله اوسېدونکې قبيله
قبيلة العمالقه ده .



هاشم بن عبد مناف هغه کس وو چې اول
ځل یې حاجيانو ته ډوډی ورکړې .



اول هغه کس چې عربي خطبه یې ویله او
په خپله توره یې تکیه کړې وه قیس بن
ساعده الایادي وو.



په سړيو کې اول ايمان راوړونکي حضرت
ابوبکر صديق **7** وو.

د غفار د قبيلې نه لمړی مسلمان

حضرت ابو ذر غفاري **7** لمړی هغه کس وو
چې د غفار قبيلې نه (چې لويه قبيله
ده) په ايمان مشرف شو .

حضرت ابن عباس **7** دده په اړه فرمايي
چې ده وويل مونږ د رسول الله ﷺ په اړه
واورېدل نو خپل ورور ته مې وويل چې
ته لاړ شه مګې ته او دا حال راوړه د
ابوذر **7** هم دا يو ورور دی هغه چې
بېرته را وګرځېد ما ترې پوښتنه وکوله
چې څه دې وليدل هغه را ته وويل چې يو
نېک کس وو نيکې خبرې يې کولې خبرې يې
ډېرې ښې لګېدلې او شعر نه وو نثر
خبرې وې (او د حضرت ابو ذر **7** ورور
ښه شاعر وو وروسته بيا ده هم ايمان
راوړی دی) ما چې د ورور دا خبرې
واورېدې نو په خپله مې مګې ته د تلو
اراده وکوله مسجد حرام ته راغلم دا
ورځ مې همدلته تېره کړه او له چا نه
مې پوښتنه ونه کوله ځکه چې چا به هم
پوښتنه وکوله نو هغه به وهل کېدو او
مشرکينو به کوښښ کولو چې څوک پرې نه

ږدي چې درسول الله ﷺ سره ملاقات وكوي
 په همدې حالت كې په ما دريمه ورځ
 راغله او له چا څخه مې پوښتنه نشو
 كولى چې پدې ورځ مې يو كمزور انسان
 وليد ما په زړه كې وې چې راځه دده نه
 به پوښتنه وكوم دا خو ماته څه ضرر
 نشي را رسولى نو ورغلم ده ته مې وويل
 چې هغه كس چېرته دى چې خلك وايي له
 خپل دين آوېستى دى؟ هغه خلكو ته اواز
 كړو او هغوى را باندې راټول شول او
 زه يې په خپلو وينو كې وللم بيا
 حضرت على ⁷ را سره مخامخ شوه دهغه
 سره د څه خبرو نه وروسته پدې رضا
 شوم چې رسول الله ﷺ ته ورغلو او هلته ما
 اسلام قبول كړو رسول الله ﷺ ماته وويل چې
 څه ته لارښه زما تر ښكاره كېدلو پورې
 ځان پټ وساته او چې كله مونږ اعلان
 وكولو بيا به خپل اسلام ښكاره كړي
 حضرت ابوذر ⁷ وويل چې زما د قسم وي
 زه به د دوى په مخ كې په خپل اسلام
 اواز پورته كوم نو مسجد حرام ته
 راغلو او په زوره يې اواز وكړو چې
 اشهد ان لا اله الا الله و اشهد ان محمدا
 عبده و رسوله . پدې سره د مكې
 مشرکين يو ځل بيا په ده را ټول شول
 او تر مرگه پورې يې ووهلو پدې كې
 حضرت عباس ⁷ راغلو او خلكو ته يې

وويل چې تاسې ته دا معلومه ده چې دا د غفار قبيلې سرى دى او ستاسې د تجارت لاره په همدې قبيله ده كه دا مړ شو ستاسې لارې به بندې شي بيا هغه زه ترې خلاص كړم .

د انصارو نه لمړى مسلمان

حضرت ابو الهيثم مالك بن التيهان **7** اول هغه كس وو چې د انصارو نه په اسلام مشرف شو حضرت ابو الهيثم **7** هغه كس وو چې په جاهليت كې يې هم د بتانود عبادت څخه نفرت كاوه او بد يې گڼل كله چې په رسول الله ﷺ باند د ايمان د راوړلو سلسله شروع شوه نو په آتو كسانو مسلمانانو كې يو حضرت ابو الهيثم **7** وو ايمان يې راوړو بيا مدينې منورې ته راغلو او خپل قوم ته يې اسلام راوړو او چې كله رسول الله ﷺ مدينې منورې ته راغلو حضرت ابو الهيثم **7** هغه كس وو چې د اولو كسانو په ډله كې ورسره ملاقي شو .

د روميانو نه لمړى مسلمان

حضرت صهيب بن سنان بن مالك بن النمر
7 هغه اولنی کس وو چې د روم د خلکو
نه مسلمان شو حضرت صهيب **7** د هغه کس
زوی وو چې پلار يې د ډېرې علاقې مشري
په غاړه لرله او د کسری له لوري
ورباندې حاکم شوی وو د فرات سیند په
غاړه يې ښکلی کور او په ماشوم توب کې
يې ښه ژوند تېر کړی دی حضرت عمار
ابن ياسر **7** فرمایي چې زه د صهيب **7**
سره د دارلارقم په دروازه کې مخامخ
شوم پوښتنه مې ترې وکړه ته دلته څه
کوې؟ هغه رانه پوښتنه وکوله چې ته څه
کوې؟ ما ورته وویل چې زه ورتلل
غواړم آورېدل غواړم چې محمد څه وایي
ده راته وویل چې زه هم همدا غواړم
چې مونږ ورغلو رسول الله ﷺ مونږ ته اسلام
را وړاندې کړو مونږ دواړه مسلمانان
شوو او تر ماښام پورې هلته پاتې شوو
او چې کله تیاره شوه نو بیا را ووتلو
او پدې وخت کې د مسلمانانو شمېره د
دېرشو او څلوېښتو په مینځ کې وه .



په رسول الله ﷺ چې اول وحی راتلل شروع
شول ښه خوبونه وو.



په قران کریم کې اول سورت چې نازل
شوی دی سورة علق دی .

د رسول الله صلى الله عليه وسلم لمړی واده

د رسول الله ﷺ په بیبيانو کې اول حضرت
خديجه وه چې رسول الله ﷺ ورسره واده
وکولو کله چې رسول الله ﷺ د پنځه ویشټو
کلونو وو د حضرت خديجې رضی الله تعالی
عنها د تجارت د مال سره یې دهغې
لپاره یو سفر وکولو د شام ملکونو ته
او ددې تجارت نه رسول الله ﷺ خديجې ته
داسې گټه راوړه چې دې به مخکې داسې
گټه نه کوله په پوره خیر او سلامتګی
سره بېرته مکې مکرمې ته را ستون شو
او په پوره امانت سره یې خديجې رضی الله
تعالی عنها دهغې دمال گټه او سرمایه
وسپارله د حضرت خديجې رضی الله عنها په
زړه کې له مخکې نه د رسول الله مینې ځای
نیولی وو چې دده د ښو اخلاقو او ا
مانت قصې به یې آوړېدلې خو ددې سفر
نه وروسته یې لا په زړه کې مینه ورسره
پیدا شوه او په عین حال کې د مکې
مشرانو او ساداتو د حضرت خديجې رضی الله
عنها څخه د واده غوښتنه کوله خو لکن
دې مبارکې به ټولو ته انکار کولو خو

د رسول الله ﷺ سره يې واده ته د نه ويلو
 وجه پيدا نه کړه نو د خپلې ملگرې
 نفيسه بنت منية سره يې دا د زړه راز
 شريک کړو نفيسه راغله رسول الله ﷺ ته يې
 د خديجې سره د واده خبره وکوله او
 پوښتنه يې ترې وکوله چې ته ولې واده
 نه کوې؟ رسول الله ﷺ ورته و فرمايل زما
 په لاس کې څه نشته چې زه ورباندې واده
 وکوم .. هغې ورته وويل چې که يو څوک
 تا د داسې چا واده ته ور وغواړي چې
 هغه خپله دولت ولري ښائسته وي او ستا
 پکې دولت ته ضرورت نه وي نو بيا؟
 رسول الله ﷺ ورته ويل چې مطلب دې څوک
 دي؟ هغې ورته وويل چې خديجه .. رسو
 ل الله ﷺ ورته ويل چې دا به څنگه کيږي؟
 نفيسه ورته ويل چې زه به يې وکوم نو
 رسول الله ﷺ ورته ويل چې زه ورته تيار
 يم .. نفيسه راغله او حضرت خديجه
 رضی الله تعالی عنها ته يې زيری ورکړو
 چې ستا کار وشو حضرت خديجه خپل تره
 عمرو بن اسد ته راغله ورته يې وويل
 چې د محمد سره زما واده وکوه حضرت
 رسول الله ﷺ د عبد المطلب د کورنۍ له
 خلکو سره د خديجې رضی الله عنها کور ته
 راغلل په ډله کې ورسره حضرت حمزه ⁷
 او تره يې ابو طالب وو او په استقبال

کې ورته د خديجې رضی الله عنها تره عمرو بن اسد او د تره زوی ورقه بن نوفل ولاړ وو حضرت خديجه يې حضرت رسول الله ﷺ ته ورکړه واده يې پرې جوړ کړو او واده يې کړه بيا چې تر څو پورې خديجه رضی الله تعالى عنها ژوندی وه رسول الله ﷺ ورباندې بل واده نه وو کړی

ددې په فضيلت کې رسول الله ﷺ فرمايي چې دې په ما باندې ايمان راوړو هغه وخت چې خلکو په ما باندې کفر وکولو، دې زما تصديق په داسې وخت کې وکولو چې خلکو زما تکذيب کولو، دې ماته هغه وخت د خپل مال نه فايده راکړه چې زه خلکو محروم کړم دې ماته اولاد راکړو چې نورو بيبيانو رانه کړو .



د اهل بيتو نه په رسول الله ﷺ پسې تر ټولو نه اول پيوست کيدونکې حضرت فاطمه رضی الله عنها وه پدې کې اختلاف دی چې د رسول الله ﷺ نه څومره وخت وو خو راجح خبره داده چې ۹۵ ورځې وې .



په بيبيانو کې د رسول الله ﷺ د وفات نه وروسته اول وفات کېدونکې حضرت زينب

بنت جحش رضی الله عنها وه دا د هجرت په
۲۰ کال وفات شوه د حضرت عمر **7** د خلافت
دوره وه او په جنة البقيع کې خاورو
ته و سپارل شوه

د الله په لاره کې لمړی غیشي

د الله **7** په لاره کې اول غیشي حضرت سعد
بن مالک رضی الله عنه وار کړی دی .

حضرت سعد **7** له هغه صحابه وو څخه دی
چې په اول کې یې ایمان راوړی دی او
له هغو لسو صحابه وو څخه دی چې د جنت
زیری ورکړل شوی وو او دا اول غیشي ده
په هغه سريه کې وار کړی دی چې د اول
خل لپاره رسول الله **7** لېږلې وه او شپيته
کسان صحابه وو پکې او د قریشو قافلې
ته یې لاره نیولې وه او پدې سريه کې
مخامخ جنگ ونشو صرف د غشو تبادله وه
او د اسلام له لوري اول غشی حضرت سعد
7 وار کړی وي . (ددې سريې واقعه په
بخاري شریف کې ده) .

په اسلام کې اول موذن

په اسلام کې اول موذن حضرت بلال بن
رباح **7** وو او هروخت به په سفر او په
حضر کې د رسول الله **7** ملگری وو کله چې
رسول الله **7** وفات شو جهاد ته یې ملا

وترله او شام ته لاړو او هلته تر آخر
د خپل عمر پورې پاتې شو چې کله حضرت
عمر ⑦ شام ته لاړو هلته ده اذان وکړو
حضرت عمر ⑦ دهغه ورځې نه چا زیات په
ژړا نه دی لیدلی چې کله یې دده مبارک
اذان واورېدو .

لمړی په زوره تلاوت کونکی صحابي

حضرت عبد الله بن مسعود ⑦ اول هغه کس وو
چې په مکه مکرمه کې یې په جهر سره
قران کریم وويلو .

حضرت عبد الله ابن مسعود د عقبه بن ابي
معیط مال څرولو چې رسول الله ﷺ له ابو
بکر صديق ⑦ سره بهر ته وتلی وو حضرت
عبد الله بن مسعود یې ولیدو چې مال څروي
شودې یې ترې وغوښتي چې شته او کنه؟
بیا رسول الله ﷺ ترینه یوه وچه مېړه
وغوښته حضرت ابن مسعود یوه وچه مېړه
ورته حواله کړه چې شوده یې نه کولی
رسول الله ﷺ په خپلو مبارکو لاسونو دهغې
غولانځه و موښله او څه کلمات یې وويل
په هغې کې شودې را پیدا شوې؟ ویي

لوشله شودې يې ترې وڅښلې او بيا يې د
ميرې تي ته وويل اقلص بيا په هغې
کې شودې بېرته وچې شوې حضرت عبد الله
ابن مسعود **7** راغلو رسول الله ﷺ ته يې
وويل چې دا کلمي ماته هم را وښايه
هغه ورته مسکې شو او دهغه په سر او
سینه يې لاس را کش کړو او ترې روان شو
د حضرت عبد الله ابن مسعود په زړه کې
انوار را خپاره شول چې رڼه يې راوسته
سيده راغلو مکې ته رسول الله ﷺ يې پيدا
کړو او په هماغه ځای مسلمان شو دده
سره د مسلمانانو شمېره شپږ کسان شول
يوه ورځ د رسول الله ﷺ صحابه ناست وو په
خپل مينځ کې يې وويل چې د مکې
مشرکانو لا تراوسه قران کریم اورېدلی
هم نه دی چې څنگه دی څوک به يې ورته
ور واوري پدې کې حضرت عبد الله ابن
مسعود **7** را پاڅېدو ويل زه يې ورته
ور آروم نورو صحابه وو ورته وويل
چې نه داسې څوک چې وای چې قبيله يې
لرلی بيا دوی ترېنه ډارېدل ده وويل
څه زما سره الله شته د ځانته وخت وو چې
را بهر شو د مکې سره کېناستو او په
تلاوت يې شروع وکوله سورت الرحمن يې
شروع کړو او په ډېر خواږه اواز يې
ويل پدې کې خلک را ټول شول يو بل ته
يې حيران حيران کتل چې دا څه وايي

يو کس وويل چې دا لکه چې هغه څه وایي چې په محمد نازل شوي دي نو یې پرې د وهلو شروع وکوله ده بیا هم خپل تلاوت ونه درولو او تر کومه وخته چې ممکنه وه خپل تلاوت یې روان وساتلو .



حضرت ابو سنان الاسدي ⑦ اول هغه کس وو چې په بیعة الرضوان کې یې له رسول الله ﷺ سره بیعت وکولو .



حضرت نسیبة بنت کعب او اسماء بنت عمر بن سلمة رضی الله عنهما هغه ښځې وې چې اول یې له رسول الله ﷺ سره په ښځو کې بیعت کړی وو .

په اسلام کې اول سفیر

په اسلام کې اول سفیر حضرت مصعب ابن عمیر ⑦ وو او رسول الله ﷺ مدینې منورې ته د سفیر په توګه را لېږلی وو دلته یې خلکو ته د دین درس ورکولو او خلک یې د الله ﷻ دین ته را بلل او ټول هغه کارونه یې کول د کومو چې ورته د رسول الله صلی الله علیه له لوري نه امر شوی وو .



مدینې منورې ته په ښځو کې اول هجرت
کونکې ښځه حضرت ام سلمة بنت ابی امیه
ده .

لمړۍ هغه مسلمانې چې یهودي یې وژلې

اوله هغه مسلمانې ښځه چې یهودي یې
قتل کړی دی حضرت صفیه بنت عبد المطلب
وه او د ښځو په تاریخ کې بیا داسې
ځوانمردي بیا کومې ښځې نه ده کړې لکه
دې مبارکې چې د خندق په غزا کې کړېده
کله چې رسول الله ﷺ د خپلو صحابه وو سره
د خندق غزا ته وړاندې شو نو بیبیانې
یې په یو ځای کې کېنولې چې ورته یې
فارح ویل او حضرت حسان ⁷ چې په دې
وخت کې د شپېتو کلونو څخه آوښتی وو
ددې ښځو سره پرېښودو له بلې خوا نه
یهودیانو فکر وکاوه چې رسول الله او
صحابه خو په جنگ دي له ښځو سره څوک
نشته نو پر دوی یې د تیري کولو پلان
جوړ کړو او یو یهودي چې قلا ته د ننه
خپله غاړه ور اوږده کړه او کتل یې
غوښتل چې څوک نارینه خو به ورسره نه
وي چې دفاع وکوي حضرت صفیه رضی الله
تعالی عنها فرمایي چې ما په سر باندې
داسې ووهلو چې سر یې زمونږ خواته را
ولويدو دې مبارکې هغه سر را واخستو

او بېرته يې تر قلا هاغه خواته د ده نورو ملگرو ته ور وار کړو هغوی چې دا وليدو په خپلو کې يې سره وويل چې مونږ ويل چې هغوی زنانه يوازې نه پرېږدي او بېرته و تېښتېدل .

په جنة البقيع کې لمړی دفن شوی مهاجر صحابي

په جنة البقيع کې اول مهاجر صحابي چې دفن شو هغه حضرت عثمان ابن مظعون **7** وو . حضرت عثمان د جاهليت په زمانه کې د مکې مکرمې د مخورو خلکو له جملې نه وو او آن پخوا لدې چې اسلام راوړي د ښو او نیکو خويونو مالک وو او د شرابو په اړه به يې ويل چې زه ولې داسې شى و څښم چې هغه زما عقل له مينځه يوسي او تر ما ښکته خلک پر ما پورې وځندوي او ايمان يې هغه وخت راوړو کله چې دى ، عبیده بن حارث بن عبد المطلب، عبد الرحمن ابن عوف، ابو سلمة بن عبد الاسد، ابو عبیده بن الجراح په شريکه رسول الله ﷺ ته راغلل رسول الله ﷺ ورته اسلام او د اسلام احکام وړاندې کړل دوى ټول په يو ځای مسلمانان شول رضی الله تعالى عنهم او دا هغه وخت وو چې لا تر اوسه پورې رسول الله ﷺ دار الارقم ته نه وو نقل شوى

په اسلام کې يې ښې قربانۍ ورکړې او چې کله مدينې منورې ته مسلمانان مهاجر شول دې هلته بيمار او بيا وفات شو حضرت عائشه رضي الله تعالى عنها فرمايي چې کله حضرت عثمان بن مظعون 7 وفات وو ما رسول الله ﷺ وليدلو چې هغه يې ښکلولو او درسول الله ﷺ اوښکې د حضرت عثمان په مخ ور تويي شوې . حضرت عبد الله بن رافع 7 فرمايي چې حضرت عثمان اول هغه کس وو چې په جنة البقيع کې خښ کړل شو رسول الله ﷺ يې د قبر سر ته (د ښې لپاره) يو کانی کېښودو .



په مدينه منوره کې اول امامت کونکې حضرت مصعب بن زبير 7 وو .

د روميانو سره د مسلمانانو لمړۍ جگړه

د روميانو سره د مسلمانانو لمړۍ جگړه غزوه موته وه چې رسول الله ﷺ حضرت حارث بن عمر الازدي دخپل رسول په توگه د بصرې ملک خواته ور ولېږلو او هغه ته يې د اسلام لوري ته بلنه ورکړه هغه ته چې کله د رسول الله ﷺ استازی ور ورسيدو هغه يې په شهادت

ورسولو رسول الله ﷺ دهغه په خلاف د جنگ
 اعلان وکولو او خلکو ته یې د راوتلو
 اواز وکولو په لړ وخت کې د رسول الله ﷺ
 سره د دری زره کسانو جنگیالیو ډله
 برابره شوه او رسول الله ﷺ ددی په سر
 حضرت زید ابن حارث مقرر کړو او ورته
 یې وفرمایل که ده ته څه صدمه ورسیده
 نو بیا به جعفر ابن ابی طالب ستاسې
 مشر وي او که هغه ته څه وشول نو بیا
 به عبد الله بن رواحه رضی الله تعالی عنهم
 ستاسې مشري کوي دا د هجرت آتم کال
 وو د جُمعې ورځ وه چې خلکو تیاری
 وکولو او د سفر په لوري را ووتل
 پاتې مسلمانانو ورته په مینه سره
 خدای په امانې وویل او د الله ﷻ نه یې
 ورته بېرته د په خیر سره د کامیابي
 سره د را گرځولو دعا و غوښتله
 مسلمانان روان شول تردې چې معان ته
 ورسېدل (یو ځای دی) هلته ورته دا
 خبر را ورسېدو چې روم یو لک کسان خپل
 جنگیالي را ویستلي دي او ورسره یې یو
 لک نور د عربو قبیلو څخه را ټول کړل
 نو د دوه لکو کسانو لشکر سره ورته
 را مخې ته شو کله چې دا خبر
 مسلمانانو ته را ورسیدو مجلس یې جوړ
 کړو مشوره یې وکوله ځینو پکې وویل چې
 مونږ به رسول الله ﷺ ته خط ولیکو او هغه

به د دښمن په عدد باندې خبر کړو هغه
 به يا مونږ ته نور کسان را وليږي او
 يا به څه هدايت وکوي او په هغه به
 عمل وکړو پدې کې حضرت عبد الله بن
 رواحه **7** پا څېدو ويل يې اې خلکو
 مونږ ددې لپاره راغلي يو چې د الله ددې
 دين لپاره جنگ وکړو چې په کوم يې
 مونږ ته له خلکو نه عزت راکړي دی
 راځئ چې ورمخې ته شو په دوه خيرونو
 کې به يو کار را پېښ شي يا خوبه الله ▲
 راته کاميابي راکړي او يا خوبه الله ▲
 راته شهادت راکړي خلکو ټولو وويل چې
 الله رښتيا ويلي او رواحه هم رښتيا
 وويل او د همدې سره مسلمانان روان
 شول ور مخې ته شول چې ترڅو بلقاء
 سيمې ته ورسېدل هغوی هم را روان وو
 چې يوې علاقې ته ورسېدل چې مشارف
 ورته وايي دښمن را نېږدې شو
 مسلمانان د موته سيمې ته چې اوس
 ورته کرک وايي وړاندې شول مسلمانانو
 خپل لشکر د جنگ لپاره تيار کړو د جنگ
 په ښې وزر کې يې مشري حضرت قتادة د
 عذرة قبيلې يو کس ته ورکړه او د چې
 طرف مشري يې حضرت عباية بن مالک
 انصاري ته ورکړه لشکر سره مخامخ شول
 او ښه په ميرانه و جنگېدل او سخت جنگ
 وشو حضرت زيد بن حارثه **7** د مسلمانانو

لمری امیر په شهادت ورسید حضرت جعفر بن ابی طالب ⁷ را وړاندې شو جنده یې پورته کړه اوپه ډېره میړانه سره یې دا شعرونه وویل :

يا حبذا الجنة و اقترابها

طيبة و بارد شرابها

و الروم روم قد دنا عذابها

كافرة بعيدة انسابها

على ان لاقيتها ضرابها

په جنگ کې یې ښی لاس پرې کړل شو جنده یې په چپ لاس کې پورته کړه چې چپ لاس یې هم پرې شو تر ورمېږ لاندې یې جنده نیولې وه خو ښکته کېدو ته یې نه پرېښوده تردې چې په بل وار کې شهید کړل شو الله ﷻ به ددې دوو لاسونو په بدل کې ده ته په جنت کې دوه وزرونه ورکوي چې ورباندې آلوزي به هر طرف ته چې دده خوښه وي .

ددېنه وروسته حضرت عبد الله بن رواحة ⁷ جنده را پورته کړه تردې پورې چې هغه هم شهید حضرت ثابت بن ارقم ⁷ جنده را پورته کړه او اواز یې وکولو چې ای مسلمانانو یو څوک د امارت لپاره غوره کړئ مسلمانانو ورته وویل چې همدا

ته مو امير يې هغه وويل چې زه يې نشم
 کولی نو بيا په حضرت خالد بن وليد ⑦
 باندې مشوره وشوه هغه چې څنگه امير
 شو لښکر يې بدل را بدل کړو د چپ لاس
 کسان يې ښي طرف ته او د ښي طرف کسان
 يې چپ طرف ته کړل کفارو فکر وکاوه
 چې د مسلمانانو د مدد لپاره نوي کسان
 راغلل نو دهغوی په زړونو کې الله ▲ ماتې
 ور ګډه کړه او شکست يې وخوړو خو حضرت
 خالد بن وليد ⑦ په دوی پسې شاته
 ورنغلو او بيرته له همدې ځای نه
 مدينې منورې ته را وگرځېدل .

د روميانو سره د مسلمانانو د المړۍ
 غزا وه چې د د ۳۰۰۰ کسانو مسلمانانو
 د دوه لکه کافرانو سره مقابله وه د
 پوره صبر او استقامت جنگ وو او همدا
 جنگ وو چې حضرت خالد بن وليد ⑦ پکې د
 لمړي ځل لپاره جنگي امير وو .

په مدينه منوره کې لمړۍ نازل شوی سورة

په مدينه منوره کې اول نازل شوی سورت
 ويل للمطففين دی کله چې رسول الله ﷺ
 مدينې منورې ته راغلو نو دلته په
 خلکو کې د تول او دکان داري نظام ډېر
 زيات خراب وو صرف لکه قمار داسې وو

صرف د يو بل نه د پيسو گټل وو او
 داسې كسان هم وو چې دوه پيماني به يې
 ساتلې لكه چې وايي پدې وخت كې د ابو
 جهينه په نوم كس وو چې هغه دوې
 پيماني ساتلې او له چا نه به يې چې
 څه اخستل نو په يوه پيمانه به يې
 اندازه كول او چې كله به يې خرڅول نو
 په بله پيمانه به يې اندازه كول او
 وركول به يې نو الله ﷻ دا سورت نازل
 كړو چې پدې كې د هغه كسانو ته له
 عذاب نه ويره وركړل شوې چې په تول
 او وزن كې خيانت كوي .

د فارس نه لمړی مسلمان حضرت سلمان فارسي

حضرت سلمان فارسي ⑦ اول هغه صحابي دی
 چې د فارس د خلکو نه په ايمان مشرف
 شوی دی دا د ايران د اصفهان وو جليل
 القدر صحابي دی او په اسلام کې هغه
 وخت داخل شو چې د حق او حقيقت پوره
 څېړنه يې وکوله او د دين او مذهب په
 اړه يې لټون کاوه په فارس کې يې د
 ډېرو مشرانو بت پرستانو سره کتنه
 وکوله خو هغوی دی بت پرستي ته قانع
 نشوای کړلی د شام ملکونو ته په همدې
 لټون کې راغلو د راهبانو سره يې وکتل
 خو دهغوی خبرو هم ده ته قناعت ورنشو

کړلی او په همدې لټون کې جزیره العرب ته راغلو او د رسول الله ﷺ سره یې ملاقات وشو او همدلته یې خپل اسلام ښکاره کړو او د اسلام لپاره یې ډېرې قربانۍ ورکړي دي او په غزوه خندق کې کله چې په مسلمانانو باندې د مدینې منورې د ساتلو لپاره بله لاره نه وه نو د خندق نظریه هم حضرت سلمان ۷ وړاندې کړې وه او دا به د حضرت ابو الداء ۷ سره په یوه کور کې اوسېدو هغه به یې لیدلو چې ډېر مونځ او ډېرې روژې به یې نیولې نو یې هغه ته وویل چې هرڅه لږ په اندازه سره کوه هغه ورته وویل چې آیا ته ما اوس ددېنه منع کوې چې زه الله ته مونځ و کوم او الله ﷻ ته روژه ونیسم؟ ده ۷ ورته وویل چې ستا د سترگو هم په تا حق شته ، ستا د ځان هم په تا حق شته ، او ستا د کور واله هم په تا باندې حق شته روژه هم نیسه او کله یې ماتوه هم کله مونځ کوه او کله ویده کېږه دا خبره چې رسول الله ﷺ ته ورسېده هغه ﷺ و فرمایل چې سلمان فارسي په علم ځان مور کړی دی .

حضرت سلمان ۷ به د امارت نه ډېره زیاته کرکه کوله او ویل به یې که دې په وس پوره وه چې خاورې وخورې نو ښه

ده ددېنه چې د دوو کسانو په سر باندې
 امير شي او کله چې دی په المدائن
 باندې امير وو نو يو شامي را روان وو
 چې ورسره بار وو د خورما او انځرو نو
 څوک يې پيدا نه کړل په لاره کې يې
 حضرت سلمان فارسي 7 د فقر او عاجزي
 په جامه کې وليدو ورته يې وويل چې دا
 بار خو لږ را سره واخله هغه ورسره
 واخيست چې لږ مخکې لارل خلکو ورباندې
 سلام واچولو او ويې ويل په امير دې
 سلام وي شامي انسان په فکر کې شو چې
 کوم امير به يادوي؟ او چې کله خلکو
 وليدلو چې دوی ته يې منډې را وهلي او
 حضرت سلمان رضي الله عنه ته يې ويل چې
 دا با رمونږ ته راکړه نو دی پوه شو
 چې دا خو امير المدائن حضرت سلمان
 فارسي 7 دی بيا يې ترينه د هغه پيټي
 اخستلو کوښښ وکولو لکن ده ترې انکار
 وکولو او ويل يې چې زه به تا خپل ځای
 ته رسوم .

حضرت سلمان 7 ته يو شی ډېر گران وو
 چې خپلې بي بي ته يې امانت ورکړي وو
 په کومه ورځ چې وفات کېدو د هغه نه
 وړاندې يې خپلې بي بي ته وويل چې هغه
 شی راوړه چې ما درته امانت در کړي دي
 چې بي بي را خلاص کړل ويې ليدل چې هغه
 د مسکو يو هغه شی وو چې مسک پکې

پراته وي او ده ته د فتح جلولا په ورځ ورکړل شوي وو او ده د خپل مرګ د ورځې لپاره ساتلي وو نو بي بي ته يې په هغه سهار وويل چې کله دی وفات کېدو چې دلته ددې مسکو ښه بوی زما په شاوخوا کې خپور کړه او اوس دلته داسې خلک راځي چې هغوی خوراک نه کوي او ښه بوی هغوی ته ډېر خوند ورکوي کور واله يې شاوخوا ته مسک خپاره کړل او بيا يې بي بي ته وويل چې ته ما اوس پرېږده ته لاره شه لږ ساعت وروسته به راشي چې کله بي بي ورغله نو دهغه ساه مبارکه ختلي وه ⑦ دده مبارک په اړه رسول الله ﷺ فرمايي (حضرت سلمان زمونږ د کورنۍ ځنې دی)

دمسلمانانو او فارسيانو په مینځ کې لمړی جګړه

د مسلمانانو او فارسيانو په مینځ کې لمړی جنګ د غزوة القادسيه دی د حضرت عمر ⑦ په زمانه کې شوی دی چې د هجرت په پنځلسم کال د شعبان دمیاشتي په ۱۳ مه نيټه وو د مسلمانو له لوري نه قائد سعد بن ابی وقاص ⑦ وو او د فارسيانو له لوري نه فرخزاد وو او د

قادیسیه په سیمه کې جنگ د مسلمانانو په کامیابی او د فارسیانو په شرمندګۍ باندې پای ته ورسید .

د جزیره العرب نه د یهودیانو شړل

حضرت عمر رضی الله تعالی اول هغه کس دی چې یهود یې د جزیره العرب نه د شام علاکو ته شړلي دي کله چې رسول الله ﷺ وفات شو د حضرت ابو بکر صدیق **7** په سر ډېر کارونه وو خو چې کله د حضرت عمر **7** دور شو هغه یهودیانو ته وویل چې تاسې به د جزیره العرب نه ورک شئ خلکو ورته وویل چې په دوی کې د کار خلک دي او طبیبان دي هغوی زمونږ په کار کېږي بیا حضرت عمر **7** دوی ته اجازه ورکړه چې د تجارت په نیت دوی حجاز ته راتلی شي خو په یو ځای به نه پاتې کېږي او نه به حصارېږي .

په کوفه کې اول دفن کېدونکي صحابي

حضرت خباب بن الارت **7** اول هغه صحابي دی چې په کوفه کې دفن شوی دی دا هغه کس وو چې په مکه مکرمه کې یې تورې جوړولې او کله چې په اسلام باندې مشرف

شو پدې ورځ باندي خپل کار ته راغلو
 او خلکو يې انتظار کولو چې کله
 راغلو خلکو ترېنه د خپل کار پوښتنه
 کوله چې زمونږ کار شوی او کنه تورې
 دې جوړې کړي او کنه ده له ځان سره
 وويل (یره څه عجیبه وو) چا ترې
 پوښتنه وکوله چې څه عجیبه وو؟ ده
 ورته وويل چې تاسې ليدلی دی؟ تاسې
 دهغه خبرې آورېدلې دي؟ او بيا يې
 له ځان سره وويل هو! ما وليدو ما
 يې خبرې واورېدلې.. له ځنگونو څخه
 يې د حق شغلې را پورته کېدلې له خولې
 نه يې نور بادېدو.. يو کس ورته په
 بده لهجه او غصه کې وويل فکر کوم چې
 ته محمد يادوې... ده مبارک **7** وويل
 هو زه محمد يادوم هماغه ددې لپاره
 راغلی دی چې مونږ د جهل د تيارو څخه
 د رڼا خواته و باسي.

همدا حضرت خباب رضی الله عنه وو چې د
 اسلام د دين د خدمت نه يې هېڅ مال او
 ځان نه دی ساتلی په کوفه کې بيمار
 شو او په مرض موت کې ورته خلک راغلي
 وو ده هغه کفن ته کتل چې ور ته تيار
 کړل شوی وو او په ژړا کې يې ويل چې
 ماته داسې ښه کفن تيار کړل شوی دی او
 چې کله په احد کې در سول الله ﷺ تره
 شهيد شو هغه ته کفن نه وو رسېدلی صرف

يو ڏاڏو وو ڇي په هغه باندې مو هموار
ڪړو .

حضرت خباب بن الارت بيا همدلته په
کوفه کې وفات شو او دا په کوفه کې
لمړی صحابي وو چې دفن شو .

په مسجد نبوي کې شگې اچول

حضرت عمر ⁷ هغه اول کس وو چې په مسجد
نبوي کې يې شگې هموارې کړې کله به
چې خلک له سجدې نه پورته شول نو
لاسونه به يې له خاورې نه ځنډل بيا
حضرت عمر ⁷ ددې امر وکړو چې له عقيق
نه به شگې راوړو او په جومات کې به
يې هموارې کړو .



په کور کې اول جومات حضرت عمار ابن
ياسر ⁷ جوړ کړی وو مونځ به يې پکې
کول .

په زمکه باندې لمړی ونه

په زمکه باندې لمړی ونه د خورما ده
او د حضرت آدم ^{عليه السلام} د جوړښت څخه وروسته
د پاتې خټې نه جوړه کړل شوېده ددې
وچې نه د انسان عمه ورته ويل کيږي
او په شکل کې هم په نسبت سره نورو

ونو ته د انسان سره دا زیاته مشابه
 وي چې اوچت قد لري که سر ترې پرې
 کړل شي نو مړه کیږي (وچیری) بدن یې
 خالي نه وي لکه د نورو ونو بلکې
 ورباندې وېشته شان ته شیان وي مکر
 او مونث لري د باد په وسیله باندې
 مونث له مذکرو ونو څخه حمل اخلي او
 عجیبه داده چې بیماره کیږي لکه انسان
 غمجنه کیږي بیا یې ساتونکی گروي په
 وسپنه سره او لکه دانسان په څېر
 مینه کوي یوه ونه بلې ته مائله شي
 بیا یې میوه کمیري بله عجیبه خبره
 پکې داده چې دا کله له حمل نه پاتې
 کیږي او میوه نه کوي او خلکو به یې
 علاج داسې کولو او اوس هم د باغونو
 مالکان ورسره داسې کوي چې تبر یوسي
 او بل کس ورسره وي هغه کس ته وایي چې
 دا ونه زه پرې کوم ځکه دا میوه نه
 کوي هغه وایي چې نه مه یې پرې کوه دا
 سر کال میوه کوي او د باغ مالک بیا
 تبر راواخلي درې واړه په ونه وکوي او
 هغه بل کس یې لاس ونیسي او قسم ورته
 وکوي چې مه یې پرې کوه سر کال به دا
 میوه کوي صرف سر کال هم ورته صبر
 وکوه پدې کال کې بیا دا ښه میوه
 وکوي .

په اسلام کې لمړی شاعر

په اسلام کې اول وتلی شاعر حضرت حسان بن ثابت ⁷ دی ښه د شعر ملکه ورسره وه د اسلام نه وړاندې به یې بادشاهانو ته قصیدې ویلې چې کله مسلمان شو د هجرت نه وروسته د رسول الله ﷺ شاعر شو او د حضرت علی ⁷ په دور کې د ۳۵ او ۴۰ کلونو ترمنځ په مینځ کې وفات شو .



په اسلام کې لمړی مسجد چې له مدینې منورې نه بهر جوړ شوی دی هغه مسجد معاذ بن جبل وو په یمن کې جوړ شو .



حضرت رسول الله ﷺ فرمایلي دي چې ابوبکر صدیق به هغه کس وي چې زما په امت کې به اول جنت ته ننوزي . (تاریخ الخلفاء)



په اسلام کې اول بیرغ د حضرت عبد الله بن جحش بیرغ وو .



حضرت ابو بکر صدیق ⁷ وو چې د لمړي ځل لپاره یې د قران کریم په راټولولو باندې حکم کړی وو .



حضرت عمر ⁷ وو چې قران کريم يې د کتاب په شکل کې را ټول کړو .



حضرت عمر ⁷ وو چې خلک يې د تراويح په جمع باندې را ټول کړل .



حضرت عمر ⁷ وو چې د رسول الله ﷺ د وفات نه وروسته يې په امهات المومنين باندې حج وکړو .



حضرت عمر ⁷ وو چې د اول ځل لپاره يې قاضيان مقرر کړل .



حضرت عمر ⁷ وو چې د اول ځل لپاره امير المومنين لقب ورکړل شو .



حضرت عمر ⁷ وو چې د اول ځل لپاره يې هجري تاريخ رسمي تاريخ کړو .



حضرت عمر ⁷ وو چي د اول ځل لپاره يې
په اسلام کي د بيت المال سيستم جوړ
کړو.



حضرت علي ⁷ وو چي په اسلام کي يې د
اول ځل لپاره بنديځاني جوړي کړي .



حضرت علي ⁷ وو چي د اول ځل لپاره يې
د پوليسو سيستم جوړ کړو .



په اسلام کي اول بحري جنگي معركة
الذات الصواري وه .



په مصر کي لمړی مسجد مسجد عمرو بن
العاص ⁷ وو.

لمړی جومات چي مناره ورته
جوړه شوه

لمړی هغه مسجد چي مناره ورته جوړه
شوه هغه مسجد د امويانو په دور کي
جوړ شو د المسجد الاموي په نوم چي
عبد الملك بن مروان په ۷۰۸ کال کي
په دمشق کي جوړ کړو.



په مسجد کې محراب د اول ځل لپاره
حضرت معاويه بن سفيان جوړ کړی دی .



هغه کس چې اول يې د علم النجوم، علم
الطب او کېميا کتابونه عربي ته
ترجمه کړي دي هغه خالد بن يزيد بن
معاويه بن ابي سفيان وو.



اول هغه کس چې قانون يې جوړ کړو هغه
وليد بن عبد الملك وو .



ابو جعفر منصور هغه اولنی خليفه وو
چې عربي ته يې د کتابونو په ترجمه
کولو باندې امر وکړو.



عبد الملك بن مروان وو چې د اول ځل
لپاره يې د ظلمونو محکمه جوړه کړه



خليل بن احمد الفراهيدي وو چې د اول
ځل لپاره يې د علم عروض بنياد
کېښودو.



اليعقوبي وو چې د اول ځل لپاره يې په تاريخ کې د مسلمانانو په اړه ليکل وکول.



حضرت امام عبد الله بن ادریس الشافعي رحمه الله وو چې د لمړي ځل لپاره يې په اصول فقه کې کتاب وليکلو .



حضرت زبير رحمه الله وو چې په ۹۳ هجري کال کې وفات شو په سیرت النبي کې يې لمړی کتاب وليکلو .



لاس ورکول په ستري مشي کې اول په يمن کې رواج شول .



حضرت معاويه بن ابي سفيان وو چې د خطونو د لېږلو او ډاکځاني سيستم يې جوړ کړو .



د موذن لپاره اول تنخوا حضرت عثمان مقرره کړېده .



د رسول الله ﷺ په بیبيانو کې حضرت زینب بنت جحش وه چې نکاح یې په اسمان کې ترل شوې وه .



هغه سبزي کدو ده چې رسول الله ﷺ په لوبڼي کې پسې لاس گرځولو او خوړلو یې.

هغه دوې پیالې چې رسول الله ﷺ به پکې اوبه څښلې یوه د لرګي او بله د گچ نه جوړه وه .



هغه صحابي حضرت ابو طلحه ⑦ دی چې د رسول الله ﷺ قبر یې کیندلی دی او قبر یې هم ورته لحد جوړ کړی دی .

هغه صحابي چې د رسول الله
امامت یې هم کړی دی

هغه صحابي حضرت ابو بکر صديق ⑦ دی چې رسول الله ﷺ ته یې هم مونځ ورکړی دی .

په تفسیر عزیزی دیرشمه سپاره د سورة اللیل په تفسیر کې لیکلي دي چې حضرت ابو بکر صديق ⑦ په داسې حالت کې د رسول الله ﷺ په خدمت کې حاضر شو چې د کوټ یا کورتی پر ځای یې په ځان باندي یوه زړه

کمپل را تاو کړې وه اود بتنو په ځای يې اغزي پکې د ټينگولو لپاره لگولي وو نو جبرائيل عليه السلام راغی او د رسول الله ﷺ نه يې پوښتنه وکوله چې د ابو بکر حال ولي داسې شو چې د ښه مال او دولت سره سره په غريبانه جامه باندې پوښل شوی دی؟ رسول الله ﷺ ورته و فرمايل چې ده هرڅه شتمني په ما باندې او د الله ﷻ په لاره کې مصرف کړه اوس بې وسې دی حضرت جبرئيل عليه السلام رسول الله ﷺ ته وويل چې الله ﷻ په ده سلام وايي .



د رسول الله ﷺ په امت کې د خليفه لقب اول حضرت ابو بکر صديق **7** ته ورکړل شوی دی .



حضرت علي رضي الله عنه ، حضرت عباس ، حضرت قثم ، حضرت فضل (دواړه د حضرت عباس صاحب زامن دي) رضي الله تعالى عنهم هغه کسان دي چې رسول الله ﷺ يې په قبر کې کېښودو .



کله چې د رسول الله ﷺ دفن مکمل شو حضرت بلال **7** هغه صحابي وو چې په قبر باندې

يې اوبه و شيندلي او د سر خوانه يې شروع وکوله او پښو خواته يې يو مشک اوبه پرې وشيندلي .



هغه مبارک او بختور صحابي حضرت سهل بن بيضاء وو چې رسول الله ﷺ يې په مسجد نبوي کې جنازه اداء کړه . (ترمذي)



هغه صحابي حضرت عبد الله ذو البجادتين وو چې رسول الله ﷺ په خپل لاس باندې دفن کړو .



هغه بد بخت کافر ابي خلف وو چې رسول الله ﷺ په خپل لاس په هغه باندې د نيزې وار وکولو او هغه د همدې وار نه مړ شو . (بخاري شريف)



رسول الله ﷺ خلور ځله جبرائيل ﷺ په خپل شکل کې ليدلی دی .

۱. چې کله رسول الله ﷺ په غار حراء کې وو نو جبرائيل ﷺ راغلو رسول الله ﷺ ترې

غوښتنه وکوله چې ماته خپل شکل را ښکاره کړه .

۲. د معراج په شپه په سدره المنتهی کې .

۳. په مکه مکرمه کې د اجیاد په ځای کې .

۴. هغه وخت چې حضرت حمزه ⁷ د رسول الله ﷺ نه غوښتنه وکوله چې زه جبرائیل ^ﷺ کتل غواړم هغه ورته ووي چې ته یې نشي لیدلی ده ⁷ وویل چې زه یې کتل غواړم رسول الله ﷺ ورته و فرمایل چې کینه هغه کېناستلو او جبرائیل ^ﷺ په کعبه باندې را ښکته شو رسول الله ﷺ ورته و فرمایل چې اوس پورته ورته وگوره د جبرائیل ^ﷺ بدن لکه د شنو زبرجدو په شان وو رڼا یې کوله ځلېدونکې وو حضرت حمزه ⁷ یې په لیدلو سره بې هوښه شو .
(طبقات ابن سعد بروایة عمار ابن یاسر)



په انبیاوو کې ذوالهجرتین د حضرت ابراهیم ^ﷺ لقب دی یو ځل یې د عراق نه کوفې ته هجرت کړی دی او بیا یې د کوفې نه شام ته هجرت کړی دی .



روح الامين د حضرت جبرائيل ﷺ لقب دی
په قران کریم کې ورته یاد کړل شوی دی
نزل به الروح الامين .



هازم اللذات د ملک الموت لقب دی .



خاتم المهاجرين د حضرت عباس ⑦ لقب دی
چې په یو قول باندې دا په ټولو کې
وروستنی کس وو چې مدینې ته یې هجرت
وکړو .

ذو شهادتین صحابي

رسول الله ﷺ د یو کوچي (سواد بن الحرث
المحاربي) نه آس (نوم یې المرتجز وو)
واخستو رسول الله ﷺ د پیسو را اخستلو
لپاره کور ته راغلو پدې وخت کې نور
کسان راغلل له هغه کس نه یې آس په
قېمته و غوښتلو او اعرابي اوس آس په
هغوی باندې خرڅول غوښتل پدې کې رسول
الله ﷺ را ووتلو هغه اعرابي ته یې وویل
چې تا خو دا آس په ما باندې خرڅ کړی
دی هغه ورته وویل څه گواه؟ پدې کې
حضرت خزیمة ⑦ راغلو او گواهي یې

ورکړه چې هو دا آس تا په رسول الله ﷺ باندې خرڅ کړی دی فیصله د رسول الله ﷺ په حق کې وشوه رسول الله د حضرت خزیمه نه پوښتنه وکوله چې ته خو پدې وخت کې نه وې تا څنگه گواهي ورکړه ؟ هغه رضی الله عنه و فرمایل زما یقین دی چې ته درواغ نه وایې نو بیا رسول الله ﷺ حضرت خزیمه 7 ته د ذو الشهادتین لقب ورکړو یعنې چې خزیمه کله یوازې هم گواهي ورکړي دده گواهي به د دوو کسانو په قوت وي یعنې په کوم ځای کې چې د دوو کسانو گواهي په کار وي دده به یوازې هم بس وي .



اولو العزم من الرسل چې کومو پیغمبرانو ته وایې هغوی حضرت نوح، ابراهیم، موسی، عیسی او محمد علیهم الصلاة والسلام دي .



هغه صحابي چې عتیق نوم ورکړل شوی وو هغه حضرت ابوبکر صدیق 7 دی .



رسول الله ﷺ فرمایلي دي (که د چا زړه غواړي چې داسې څوک وويني چې په هغه کې داسې عاجزي وي لکه په عیسی ﷺ کې نو هغه دې حضرت ابو ذر 7 ته وگوري .

عمر فاروق 7

هغه صحابي چي د فاروق لقب ورکړل شوی وو هغه حضرت عمر فاروق دی کله چي د یو منافق او یو یهودي په مینځ کې دعوه وه رسول الله ﷺ ته دا دعوه راغله هغه مبارک ﷺ دعوه د یهودي په حق کې وکړه ځکه چي هغه په حقه وو منافق هغه فیصله ونه منله ویل یې څه د عمر خواته ورځو په هغه باندې فیصله کوو کله چي د حضرت عمر لوري ته راغلل او خپله ټوله قصه یې ورته تېره کړه او یهودي ورته دا هم وویل چي رسول الله ﷺ فیصله وکوله خو ده ونه منله ... حضرت عمر 7 کور ته ننوت توره یې را وویسته د منافق نه یې سر پرې کړو او ورته یې وویل چي څوک د الله او دهغه د رسول فیصله نه مني زما سره دهغه دا انجام دی چي ددې خبرې په اړه رسول الله خبر شو نو هغه مبارک ﷺ ورته د فاروق لقب ورکړو ځکه حق او باطل یې ښه سره بېل کړل .



7 په مانځه کې اول بسم الله حضرت عمر ویلي ده .



په جومات کې د خپرولو لپاره د فرش
انتظام تر ټولو نه وړاندې حضرت عمر
کړی دی .



حضرت عمر ⑦ لمړی هغه کس دی چې د شپې
د خپل رعیت د حالا تو د معلومولو
لپاره گرځېدلی دی .



په حکومت کې د دفترونو د جوړولو انتظام
اول حضرت عمر ⑦ کړی دی .



حضرت زید بن حارثه ⑦ ته د حب رسول الله
لقب ورکړل شوی وو .



حضرت اسامه بن زید ⑦ ته د الحب بن
الحب لقب ورکړل شوی وو .



حضرت حمزه بن عبد المطلب ته د اسد الله
لقب ورکړل شوی وو



حضرت عمار ابن ياسر ⑦ ته د الطيب
المطيب لقب ورکړل شوی وو .



حضرت حسين او حضرت حسن رضي الله عنهما
ته د سيدا شباب اهل الجنة لقب ورکړل
شوی دی .



هغه خزيمه بن ثابت ⑦ وو چې رسول الله
ورته د ذو الشهادتين لقب ورکړی وو .



هغه حضرت خالد بن وليد ⑦ وو چې د سيف
الله المسلمون لقب ورته ورکړل شوی وو .



هغه حضرت سفيان ابن عوف ⑦ وو چې د
امير الطوائف لقب ورته ورکړل شوی وو .



هغه حضرت عمرو بن العاص ⑦ وو چې د
داهية العرب لقب ورته ورکړل شوی وو .



هغه حضرت عكرمه بن ابي جهل وو چې د
طريد النبي لقب ورته ورکړل شوی وو .



د الطيار او ذالجناحين لقبونه حضرت
جعفر بن ابي طالب ته ورکړل شوي وو.



د ابو تراب لقب حضرت علي ⑦ ته ورکړل
شوی وو.



دحبر الامة لقب حضرت عبد الله ابن عباس
⑦ ته ورکړل شوی وو.

د حواري رسول الله لقب حضرت زبير بن
العوام ته ورکړل شوی وو.



د الفياض لقب حضرت طلحة بن عبيد الله ⑦
ته ورکړل شوی وو.



د شهيد الحي لقب حضرت طلحة بن عبيد الله
⑦ ته ورکړل شوی وو.



هغه عمرو بن معديكرب الزبيدي ⑦ وو
چې د فارس العرب لقب ورکړل شوی وو.



هغه حضرت سعد بن عبيد الانصاري وو چې
د القاري لقب ورکړل شوی وو او د مسجد
قبا امامت ورته ورکړل شوی وو.



هغه حضرت ابو موسی الاشعري وو چې د
صاحب الهجرات الثلاثة لقب ورکړل شوی
وو.



هغه حضرت ابو رهم کلثوم بن الحصين
الغفاري 7 وو چې د المنحور لقب ورکړل
شوی وو.



حضرت عبد الله بن عباس وو چې د فراخ علم
له امله ورته بحر ويل کېدل .



حضرت عبد الرحمن ابن عوف وو چې د
الصادق البار لقب ورکړل شوی وو.



حضرت جعفر ابن ابي طالب 7 وو چې رسول
الله ﷺ ورته ابو المساكين ويل .



حضرت خبيب بن عدي ⑦ وو چي الشهيد
المصلوب لقب ورکړل شوی وو.



حضرت عبد الله بن عباس ⑦ وو چي ترجمان
القران ورته ويل کيږي .



حضرت اسماء بن ابي بکر رضي الله عنها وه
چي ذات النطاقين ورته ويل کيږي .



هغه صحابي حضرت ابوبکر صديق ⑦ وو چي
د تبوک په غزا کې رسول الله ﷺ ورته
خپله لويه جنده ورکړې وه .



هغه صحابي حضرت عمر ⑦ دی چي شيطانان
ورڅخه تنستېدل.



هغه صحابي حضرت عثمان ⑦ دی چي ملائکي
ترېنه حياء کوي .



هغه صحابي چي دعا يې قبلیده حضرت سعد بن
ابي وقاص ⑦ وو.



هغه صحابي حضرت عمرو بن العاص وو چې رسول الله ﷺ يې په اړه فرمايلي وو چې نن شپه به يو حكيم انسان راځي .



هغه حضرت ابو ذر غفاري ⑦ وو چې رسول الله ﷺ يې په اړه فرمايلي وو چې ته به يوازې گرځي او ته به يوازې وفات كيږي او يوازې به را پورته كيږي .



هغه صحابي حضرت عبیده بن الجراح وو ⑦ وو چې رسول الله ﷺ ورته امين هذه الامة ويلي وو .



هغه صحابي چې رسول الله ﷺ يې په جنت كي د پښو اواز اورېدلی وو هغه حضرت بلال بن رباح ⑦ وو .



هغه صحابي حضرت عثمان ⑦ دی چې ورته ذو النورین ویل کیږي ځکه د رسول الله ﷺ

د دوو بیبيانو سره یې یوه په بله پسې
نکاح کړې وه .

د جُمعې د مانځه لپاره دوهم اذان

د جُمعې د ورځې لپاره یو اذان وو د
دوهم اذان اهتمام ددې امله حضرت
عثمان ⁷ وکولو چې اوس خلک د رسول الله
ﷺ د زمانې نه زیات شوي او سست شوي دي
نو ددې لپاره چې مانځه ته ټول راشي د
جُمعې د مانځه لپاره به دوهم اذان هم
کوو او په هغه وخت کې د موجوده صحابه
وو په اتفاق سره وشو. (صحیح
البخاري)



هغه بختوره صحابه حضرت فاطمه بنت
اسد رضی الله عنها وه چې رسول الله ﷺ ورته
د خپل قميص نه کفن جوړ کړی وو.



هغه صحابي سعد بن ابی وقاص وو چې رسو
الله ﷺ ورته ویل زما مور او پلار تان نه
زار شه .



هغه مبارکه صحابه چې رسول الله ﷺ يې په
اړه ويلي وو چې دا زما د مور نه
وروسته زما مور ده هغه ام ايمن بركة
وه .



د رسول الله ﷺ د راز شريك صحابي حضرت
حذيفه بن اليمان 7 وو .



د رسول الله ﷺ خطيب حضرت ثابت بن قيس 7
وو .



حضرت انس بن مالک 7 وو چې رسول الله
ورته د اوږده عمر او فراخې روزي دعا
کړې وه .



حضرت حسن بن علي 7 وو چې رسول الله ﷺ
ورته دعا کړې وه چې ای الله زه ورسره
مينه کوم ته هم ورسره مينه وکوه .



هغه صحابي حضرت عمار بن ياسر وو چې
رسول الله ورته ويلي وو چې په دنيا کې
به ستا آخري گوت له شودو څخه وي .



حضرت اسامه بن زيد هغه صحابي وو چې
په کم عمرۍ کې يې د مسلمانانو د يو
لوی لښکر مشري په غاړه درلوده .



اسيد بن حضير ⑦ هغه صحابي ووچې ده
تلاوت کولو او ملائکو غوړ ورته نيولی
وو .

اندلس ته رسېدونکي لمړی مسلمان امير

حضرت نصير ابن وائل رحمة الله عليه اول هغه عربي مسلمان قائد دی چې اندلس ته رسېدلی دی دا مبارک تابعي دی په تقوی او دیانت کې بې مثاله وو پلار يې هم د اسلامي لشکر قائد وو او دی هم د ښې مېړانې مالک قائد وو ابن خلکان دده په اړه لیکلي چې د ښه شجاعت مالک وو او معزز او دروند قائد وو .

دی مبارک رحمه الله په ۱۹ هجري کې پیدا شوی وو او په ۹۷ هجري کې يې له دنیا نه سترگې پټې کړې وې د حضرت عثمان او حضرت علي رضی الله ﷻ عنهم په خلافت کې د شام والي وو

اول مسلمان پیدا کېدونکی ماشوم

د حضرت عمر رضی الله ﷻ عنه زوی حضرت عبد الله بن عمر رضی الله ﷻ عنه هغه مبارک صحابي دی چې تر هجرت وړاندې اول مسلمان پیدا شوی دی او مور يې زينب بنت مضعون وه د رسول الله ﷺ د نبوت په دوهم کال پیدا شوی دی او دا لمړی مسلمان ماشوم وو چې پیدا شو د خپل

پلار سره يې مډېنې منورې ته په لس کلنۍ کې هجرت وکړو او په مدينه منوره کې يې د خندق په غزوه کې د پنځلس کلنۍ په عمر کې شرکت وکړو په بيعة الرضوان کې شامل وو ، عراق ته د جنگ لپاره تللي وو ، په غزوه قادسيه کې وو او دی مبارک ⑦ فرمايي چې د بدر د غذا په وخت کې زه رسول الله ﷺ ته راغلم پدې وخت کې زه د ديارلسو کلونو وم رسول الله ﷺ زه د تلو نه منع کړم ، د احد په غذا کې ورته راغلم زه د څوارلسو کلونو وم بيا يې د تلو نه منع کړم بيا د خندق په وخت کې ورته راغلم زه د پنځلسو کلونو وم اجازه يې راکړه چې ورسره لاړ شم .

حضرت عبد الله بن عمر ⑦ د رسول الله ﷺ په متابعت کې ډېر زيات مشهور وو حتی چې په کوم طرف به يې سفر کولو چې په کوم ځای کې به رسول الله ﷺ دمه کړې وه نو ده به هم هلته دمه کوله او دی مبارک ⑦ د هجرت په ۷۴ کال باندې وفات شو .

د اسلام نه لمړی مرتد

الاسود العنسي اول هغه کس دی چې د اسلام نه گرځېدلی دی (مرتد شوی دی) دا په يمن کې وو چې کله خبر شو چې رسول

الله ﷻ بيمار شوی دی او دا د رسول الله ﷺ هغه بيماري نه وه چې د کوم نه رسول الله صلى الله عليه وسلم وفات شو دا هغه بيماري وه چې رسول الله ﷺ ورباندې بيمار شوی وو چې کله رسول الله ﷺ له حجة الوداع نه را وگرځېدو نو چې ددې بيماري خبر ده ته ورسېدو ده د خپل ځان لپاره د پيغمبري دعوه وکوله او ددې ځان ښکاره کولو نه صرف درې او په يو قول څلور مياشتې وروسته ووژل شو .

د اموي خلافت لمړی خليفه

حضرت معاويه 7 د اموي خلافت اول خليفه وو دا د حضرت ابو سفيان بن حرب 7 زوی وو کنية يې ابو عبدالرحمن وه په شام باندې والي وو او په اردن باندې په ۲۱ هجري کال باندې والي شو د حضرت عمر 7 په دور کې او د حضرت عثمان 7 د شهادت نه وروسته چې حضرت علي 7 خليفه شو د حضرت معاويه 7 او د حضرت علي 7 په مينځ کې ترينځ والی را پيدا شو چې حضرت علي 7 شهيد کړل شو نو واک حضرت حسن 7 ته پاتې شو د هغه سره په خاص تعهد سره حضرت حسن 7 خلافت حضرت معاويه 7 ته پرېښودو حضرت معاويه 7 اموي خلافت جوړ کړو او دمشق

يې ددې خلافت مرکز کړو او د خپل مرګ نه وړاندې يې د خپل زوی يزید لپاره دخلکو نه بيعت واخستو او خپله په ۶۰ هجري کال کې د رجب په مياشت کې وفات شو او پر ځای باندې يې زوی خليفه مقرر شو او د حضرت معاويه رضی الله تعالی تړون د قریشو د لويې قبيلې سره دی چې سړيې امیه ته رسېږي ددې وجې نه دده د ټولې اولادې خلافت ته اموي خلافت ويل کيږي .

د اموي خلافت مرکز دمشق وو بيا وروسته اندلس ته نقل کړل شو او دا د اموي خلافت د دورې يو څه مهمې پيښې .

د حضرت معاويه 7 خلافت

د خلافت اموي جوړول او دمشق يې مرکز کول.

د اسلامي ملکونو سره يو کول.

د صفين واقعه په ۳۹ هجري کې .

د سيلایوم جگړه په ۶۷۷ ميلادي کې .

د يزید خلافت د ۶۸۰ هجري نه تر ۶۸۳ پورې .

د دولت اموي فراخول.

د کربلا واقعه په ۶۱ هجري کې.

معركة الحرة په ٦٣ هجري کې .

د معاويه بن يزيد خلافت د ٦٨٣ ميلادي نه تر ٦٨٤ پورې .

د مروان بن الحكم خلافت د ٦٨٤ ميلادي نه تر ٦٨٥ پورې .

د عبد الملك بن مروان خلافت د ٦٨٥ نه تر ٧٠٥ ميلادي پورې .

په فتوحاتو سره د اموي دولت ساحه نوره هم فراخه كېدل .

په مسجد اقصی باندې قبة الصخره جوړول .

په قران كريم كې نقطې لگېدل .

د اموي فتوحاتو لړۍ تر چين پورې رسېدل .

د محمد بن قاسم الثقفي په لاس د هند فتحه كېدل .

اموي اسلامي د پيسو نوټونه جوړېدل چې دينار عبد الملك بن مروان يې ورته ويل .

د وليد بن عبد الملك خلافت د ٧٠٥ هجري نه تر ٧١٠ هجري پورې .

د بخارا او سمرقند فتوحات .

د اندلس فتح او د امويانو اروپا ته
رسېدل .

په دمشق کې لوی تاریخي جومات الجامع
الاموي جوړېدل .

د مینځنۍ آسیا د ملکونو فتوحات .

د سلیمان بن عبد الملک خلافت له ۷۱۵
نه تر ۷۱۷ میلادي پورې .

د عمر ابن عبد العزیز خلافت له ۷۱۷ نه
تر ۷۲۰ میلادي پورې .

د یزید بن عبد الملک خلافت له ۷۲۰ نه
تر ۷۲۴ میلادي پورې ده ته دوهم یزید
وایي .

هشام بن عبد الملک له ۷۲۴ نه تر ۷۴۳
میلادي پورې .

ولید بن یزید له ۷۴۳ نه تر ۷۴۴ پورې
.

یزید بن ولید په ۷۴۴ میلادي کې خلیفه
شو او د شپږو میاشتو په شاوخوا کې یې
خلافت وکړو بیا ووژل شو ده ته دریم
یزید وایي .

ابراهیم بن الولید هم په ۷۴۴ میلادي
کې خلیفه شو او صرف ۷۵ ورځې یې په
خلافت کې تیرې کړې بیا ترې لرې کړل شو
.

مروان بن محمد له ۷۴۴ نه تر ۷۵۰
ميلادي پورې .

د اموي خلافت مرکز اندلس ته نقل کېدل .

هلته بيا ۱۸ کسان نور خلفاء تېر شول
آخري يې هشام المعتمد علی الله وو .

د عباسي خلافت لمری خليفه

د عباسي خلافت اول خليفه ابی العباس
عبد الله السفاح وو دا عبدالله بن محمد بن
علي وو د رسول الله ﷺ سره يې د نسب
سلسله په عبد المطلب بن هاشم کې يو
ځای کيږي دا د امويانو په دور کې په
حميمية کې (په اردن کې يو کلی دی)
پيدا شوی وو پلار يې د بني تقوی خاوند
او پرهيزگار سړی وو په سجاد (دېرې
سجدي کونکي) باندې ئې شهرت درلود او
ده په سفاح (ويني تويونکي) سره شهرت
درلود او په عربو بادشاهانو کې د ظلم
په دنيا کې خپل ځانگړی شهرت لري او
د سفاح لقب هغه وخت ورته ورکړل شو چې
کله يې په زور سره خلافت د اموي کورنۍ
څخه خپلې کورنۍ ته راواړولو او په
امويانو کې يې دومره قتلونه وکړل چې
په پاتې خلکو کې صرف بشځينه او
ماشومان يې پرېښودل او يا هغه خلک
ترې ژوندي پاتې شول چې ترې نه اندلس

ته وتبښتېدل دا اول هغه کس دی چې په اسلامي حکومت کې یې د وزارت په نوم باندې د یوې ادارې جوړونه کړېده او د مختلفو کارونو لپاره یې مختلف وزارتونه تشکیل کړل او ددېنه وړاندې به د امویانو په دور کې د هر کار لپاره په هغه فن کې ماهرین را غوښتل کېدل او مشوره به ورسره کېدله او دده په وخت کې د وزارت په نوم سره اداره ورته جوړه کړل شوه او په هر وزارت کې یې دهغه چارو ماهرین مقرر کړل په علم فصاحت او ادب کې یې شهرت درلودلو د ښه علم خاوند وو او ښه ادیب وو په ۱۰۴ هجري کال کې پیدا شوی وو او په ځوانۍ کې په جدرې بيماري باندې آخته شو او په ۱۳۶ هجري کې مړ شو دده په تاریخ باندې مختلف کتابونه لیکل شوي دي یو یې مشهور کتاب اخبار السفاح دی مدائني لیکلی دی او بل اخبار ابی العباس دی خزاز لیکل دی .



د زمزم د ابو نه اول خښاک حضرت اسمعیل ﷺ کړی دی .



اول روژه حضرت آدم ﷺ نیولې ده او په
هره میاشت کې به یې درې روژې نیولې .



د قیامت په لویو نښو کې لمړۍ نښه د
لمر له مغرب لوري نه را ختل دي .

په اسلام کې لمړۍ مشهوره توره

په اسلام کې اول توره د حضرت زبیر بن عوام ⁷ مشهوره شوېده حضرت زبیر بن عوام ⁷ چې کله په اسلام مشرف شو پدې وخت کې دده مبارک عمر ۱۵ کاله وو ښه ځوان وو تکره جنگیالی وو کله چې یو وخت په مکه کې د اسلام په لمړیو ورځو کې په مکه کې اواز ه خپره شوه چې رسول الله ﷺ قتل کړل شو ده خپله توره را وویسته او د مکې په کوڅو کې گرځېدو چې رسول الله ﷺ په مخه ورغلو هغه ته یې وویل چې داسې اواز ه خپره شوېده هغه ورته دعا وکوله او دده تورې ته یې هم د خیر دعا وکوله .

د حضرت خبیب بن عدي شهادت

حضرت خبیب بن عدي ⁷ اول هغه صحابي دی چې د مرگ نه وړاندې یې د دوه رکعتونو مونځ کولو وخت غوښتی دی حضرت خبیب ⁷ د لوړې مرتبې صحابي وو په ډېرو جنگونو کې ئې شرکت کړی دی او ډېر مشرکین یې وژلي وو او ټولو مشرکینو د خپل کلک دشمن په صفت پېژندلو یو وخت

رسول الله ﷺ ته يوه ډله خلك راغلل چې د هذيل د قبيلې وو او دا قبيله د مدينې او مكې مكرمې په مينځ كې اوسېدله دې كسانو د رسول الله ﷺ نه وغوښتل چې مونږ ته څه كسان راكمه چې مونږ ته اسلام او قران را وبښي رسول الله ﷺ شپږ صحابه ورسره ملگري كړل په هغو كې حضرت عاصم بن ثابت، عبد الله بن طارق، زيد بن الدثني، او خبيب بن عدي رضي الله تعالى عنهم وو دا كسان چې كله روان شول په لاره كې د مشركانو يوې ډلې ورباندې حمله وكوله په دوى پسې چې د هذيل قبيلې نه كوم كسان راغلي وو هغوى ورسره خيانت وكولو او ددوى لپاره يې جنگ ونه كولو صرف همدا صحابه رضي الله تعالى عنهم د جنگ لپاره پاتې شول دوى خپل كم عدد ته ونه كتل او په پوره مېړانه سره وجنگېدل په دوى كې درى كسان شهيدان

شول چې يو پكې حضرت عاصم بن ثابت **7** وو پورتنې نومول شوي درى كسان ژوندي پاتې شول مشركانو ورسره وعده وكوله چې كه دوى تسليم شي نو دوى ته به امن وركوي او دوى ته به څه نه وايي خو چې كله دوى تسليم شول مشركانو ورسره خيانت وكولو او دوى يې ونيول بنديان يې كړل او ويې تړل او تړلي يې مكې ته را روان كړل دا درى كسان خبيب،

زید، او عبد الله وو ، په لاره کې عبد الله خپل لاسونه خلاص کړل چې تورې ته یې لاس کولو مشرکانو ولید پرې راټول شول او په کانو یې وویشتو ترڅو شهید شو او خبیب او زید یې مکې ته بندیان را ورسول په مکه کې چې یو مشرک وو دهغه عزیزان په احد کې مړه شوي وو زید یې په هغه باندې ددې لپاره خرڅ کړو چې هغه به یې د خپلو عزیزانو د بدل اخستلو په موخه مړ کړي او همدارنګه خبیب ⑦ یې په بل مشرک باندې خرڅ کړو مشرکانو حضرت خبیب

⑦ ته وویل چې دوی یې مړکول غواړي خو هغه نه وډار شو او نه یې رنگ بدل شو بلکه هماغه شان یې خپل تلاوت او د الله ﷻ عبادت ته دوام ورکړو دی یې په بند کې وساتلو او دوی یې د مړه کولو لپاره تیاری شروع کړو چې کله یې د مړه کولو لپاره را وویستلو او چې په دار یې خپرولو نو ده وویل چې ماته اجازه راکړئ چې دوه رکعته مونځ وکوم دوی ورته اجازه ورکړه چې کله یې دوه رکعته مونځ وکولو نو خلکو ته یې مخ را واړولو او ویې ویل که زه په دې نه ډارېدی چې تاسې به فکر وکوئ چې ما مونځ د مرګ له ویرې نه اوږد کړو نو ما به دا خپل مونځ اوږد کړی وو بیا یې چې په دار و خپرولو نو یې ورته وویل چې که دی خپل دین پرېږدي نو خلاص

به کړل شي لکن ده وويل چې دی د دين پرېښودلو ته تيار نه دی پدې وخت کې يو مشرک ورته وويل چې ته دا غواړې چې محمد دې ستا پر ځای وي او ته دې ازاد شې؟ ده ورته وويل نه والله چې زه دا هم نه غواړم چې زما د ځان په بدل کې دې د هغه په پښه کې يو ازغی هم لار شي بيا يې شهيد کړو او رسول الله ﷺ ته دده د شهادت علم وشو يو مسلمان يې را ولېږلو چې هغه دفن کړي هغه د شپې په تياره کې راغلو چې د اعدام رسي يې ترېنه خلاصه کړه د حضرت خبيب ⑦ جسم مبارک په زمکه باندې را وغورځېدو چې کله صحابي ورته نېږدې راغلو چې جسم مبارک را پورته کړي ويې کتل چې هغه ورک شوی وو ددې وجې نه ورته بليع الارض (هغه چې زمکې تېر کړی دی) هم ويل کيږي .



چې کله انسان مړ شي اول يې خيټه بد بوی شروع کوي .



د قيامت په ورځ به د انسان په اندامونو کې په انسان باندې اول گواهي دهغه ورون او اوږه وايي .



په جنت کې به جنتيانو ته اول خوراک
ماهی ورکول کيږي .



په قيامت کې به د شفاعت اوله موقع
انبياوو ته ورکول کيږي بيا عالمانو
او بيا شهيدانو ته .



د قيامت په ورځ چې کله خلک را پورته
کيږي اول به حضرت محمد ﷺ را پورته شي
.



حجاج ابن يوسف هغه کس وو چې د اول ځل
لپاره يې په روپيو باندې کلمه
ولیکله .



حضرت عثمان ⑦ اول هغه کس دی چې حبشي
ته يې هجرت کړی دی پدې هجرت کې ورسره
خپله کور ودانه حضرت رقية بنت رسول الله
ﷺ هم ملگرې وه .



د مکې مکرمې نه اول طواف ملائکو کړی
دی .

عربو ته د بتانو د عبادت لمړی ځل راتلل

عربو ته د بتانو د عبادت گندگي اول
عمر بن لحي راوړې ده دا په يو وخت کې
د مکې سردار وو او د عربو د مشرانو
له جملې نه دی دا شام ته لاړو هلته يې
وليدل چې خلکو بتانو ته سجدې کولې دا
کار يې خوښ شو پوښتنه يې ترې وکوله
چې دا تاسې څه کوئ؟ هغوی ورته وويل
چې مونږ ددوی عبادت کوو بيا چې ددوی
نه باران غواړو باران راته کوي او چې
کمک ترې وغواړو کمک راسره کوي ده
ورته وويل چې ددې نه به ماته يو را
نه کړې چې زه يې له ځان سره عربو ته
يوسم چې هغوی يې هم عبادت وکوي ؟
هغوی ورته يو بت ورکړو چې هبل
نومیده را يې وړو په مکه کې يې
کېښودو او خلکو ته يې وويل چې دده به
احترام کوئ او عبادت به ورته کوئ
څرنگه چې د مکې خلک د عربو اشراف وو
نو ډېر وخت يې وا نه خيستو چې د عربو
په ټولو قبيلو کې د بتانو خپرېدل
شروع شول او په ټول حجاز کې بت پرستي
خپره شوه او دا هم ويل شوي دي چې
شیطان ورته راغلو او ده ته يې وويل

چې د نوح ﷺ د قوم بتان په یو ځای کې
 په جده کې خښ دي او ده ته یې لارښونه
 وکوله چې هغه را وباسي او هغه یې پرې
 را وویستل او چې کله د حج وخت راغلو
 نو خلکو ته یې ورکړل چې دا له ځان
 سره کړئ او خپلو قومونو ته یې یوسئ
 بیا له هغه وخت نه د اسلام تر ښکاره
 کېدلو پورې خلک پدې گمراهۍ آخته وو
 رسول الله ﷺ فرمایي چې ما په دوزخ کې
 عمر بن لحي ولیدو چې په ځان پسې یې
 خپلې کلمې را کش کولې .



په عالم کې اول گناه د کبر شوېده او
 هغه ابلیس کېږده چې حضرت آدم ﷺ ته
 یې له سجدې کولو نه انکار وکړو .



د اسلامي تاریخ د لیکنې اول بنیاد عبد
 الله بن رافع ایښی دی .



د قران کریم د احکامو په اړه لمړی
 تصنيف حضرت امام شافعي رحمه الله کړی دی .



اول هغه مسلمان چې په بحر الروم
باندې پورې وتلی دی هغه حضرت معاویه
بن ابی سفیان 7 دی .



په کوفه باندې د مسلمانانو لمړی قاضی
جبیر بن القشعم وو .



په بصره باندې د مسلمانانو لمړی قاضی
ابو مریم الحنفی وو .



په مصر کې د مسلمانانو لمړی قاضی
حضرت قیس بن ابی العاص وو .



په پل صراط باندې به اول حضرت محمد ﷺ
تیريږي .



په منبر باندې اوله خطبه حضرت
ابراهیم ؑ ویلې ده .



په توره باندې هم جنگ د لمړي ځل لپاره حضرت
ابراهیم ؑ کړېده .



رسول الله ﷺ چې كله مدينې منورې ته ورسېدو اول يې چې خلكو ته نصيحت كړې دى هغه يې دا حديث ورته وويل چې خپلولي ساتئ، چې كله خلك ويده وي تاسې مونځونه كوئ، تاسې به په امن سره جنت ته ننوزئ .



د بدر په جنگ كې د مشركينو له لوري نه اول چې قتل كړل شو هغه اسود بن عبد الاسد المخزومي وي او قتل كونكى يې د رسول الله ﷺ تره حضرت حمزه بن عبد المطلب وو.



په اسلام كې اول طبيب حارث بن كلدة الثقفي دى دا د فارس علاقي ته تللى وو هلته يې طب زده كړى وو او پوره مهارت يې حاصل كړى وو او هلته يې تجربه هم پيدا كړى وه د رسول الله ﷺ نه يې د معاويه تر زمانې پورې د خلكو علاج كولو د حضرت سعد بن ابى وقاص ⁷ نه روايت دى چې زه په مكه كې بيمار شوم او رسول الله ﷺ مې پوښتنې ته راغلو بيا يې چاته وويل چې حارث ورته را وغواړئ چې علاج يې وكوي .



د آخرت د منزلو نه اوله منزله قبر دی .



د قیامت په ورځ به اول حضرت آدم ﷺ را غوښتل کیږي .



په عربي ژبه باندې اول خبري حضرت اسمعيل ﷺ کړي دي .



اول هغه چريکي جنگيالي چې رسول الله ﷺ لېږلي وو مشري يې حضرت حمزه 7 کوله .



اول هغه کس چې په يوه رکعت کې يې مکمل قرآن ختم کړی دی حضرت عثمان 7 دی .



د رسول الله ﷺ په اولادونو کې اول پيدا شوی دی هغه قاسم دی د حضرت خديجي رضی الله تعالى عنها څخه .



اول هغه کس چې مکه مکرمه يې په جامه کې پټه کړېده هغه اسعد الحميري رحمه الله دی او دا تبع تابعي دي .



د حضرت آدم ﷺ په اولادونو کې اول پيدا شوی قابيل دی .



چې کله د آدم ﷺ جسم مبارک پوره شو اول يې ساه په سر کې واچوله شوه .



حضرت تميم بن اوس دی چې د لمري ځل لپاره يې په جومات کې چراغ لگولی دی .

د علم النحو د قواعدو شروع تر ټولو وړاندې ابو الاسود الدؤلي کړېده او دا غوښتنه ترې حضرت علي ۷ کړې وه .



د حضرت خالد بن وليد تر اسلام وروسته اولنی جگړه چې ده پکې شرکت وکولو هغه غزوه موته وه .



لمری شفاخانه د ولید بن عبد الملک په
زمانه کې جوړه کړل شوه .

د اسلامي تاريخ له پاڼو څخه

گرانو او خوړو مسلمانانو ورونو ته د اسلامي تاريخ د مهمو پېښو د ور په زړه کولو په موخه دا سلسله د اسلامي خدمت د جذبې لرونکو ورونو په مصرف او زيار سره روانه کړل شوېده ترڅو د اسلامي تاريخ د مهمو واقعو ياد ژوندي وساتي اميد دى چې د کتونکو د توجه وړ به وگرځي ستاسې په لاس کې کتاب ددې لړۍ لمرۍ کړۍ ده د دوهمې لپاره يې ستاسې انتظار غواړم چې په لږ وخت کې به ستاسې تر لاسونو در ورسيرې .

ستاسې ددعا او ملگرتيا په هيله

ډاکټر کفايت الله وردگ

